

இம்  
பரப்பிரஹ்மனே எம் :

# அனந்தபோதினி

“ எப்போரு கேத்தன்மைத் தாயினு மப்பொருண் மேய்ப்பொருள் கான்ப தறிவு ”—திருவள்ளுவர்.

(ALL RIGHTS RESERVED.)

தோகுதி	ருத்ரோத்காரி ஞா தைமீர் கலை	பகுதி
9	1924 ஞா ஜூன் வருடமீர் 14 டை	7

## கடவுள் வணக்கம்.

பாராதி ககனப் பரப்புமுன் டோவென்று  
படர்வெளிய தாகி யெழுநாப்  
பரிதிமதி காணுச் சுயஞ்சோதி யாயண்ட  
பகிரண்ட வுபிரெ வைக்கும்  
நேராக வறிவா யகண்டமா யேகமாய்  
நித்தமாய் நிர்த்தொங் தமாய்  
நிர்க்குண விலாசமாய் வாக்குமன மனுகாத  
நிர்மலா ணந்தமய மாய்ப்  
பேராது நிற்றிச் சும்மா, விருந்துதான்  
பேரின்ப மெய்தி டாமல்  
பேய்மனதை யண்டியே தாயிலாப் பிள்ளைபோல்  
பித்தாக வோமனதை நான்  
ஶாராத படியறிவி னிருவிகற் பாங்கமாஞ்  
ஶாசுவத னிவ்ஷட யருளாய்  
சர்வபரி பூரண வகண்டதத் துவமான  
சச்சிதா ணந்த சிவமே.

(1)

நீயற்ற வக்சிலையே சிட்டையதி னீயிலையே  
வாயற் றவனே மயக்காதே — போயற்  
றிருந்தாலு ஸீபோகா யென்றமுள்ளாய் சும்மா  
வருந்தாதே யின்பமுன்னி வா.

(2)

பாரனைத்தும் பொய்யெனவே பட்டினத்துப் பிள்ளையப்போ  
லாருங் துறக்கை யரிதரிது — நேரே  
மனத்துறவு மப்படியேழுமானு விவற்றி  
உணக்கிசைந்த வாரெனுங்றே யோர்.

(3)

அரும்பொருள் விளக்கம்.

1. பாராதிக்கனப்பரப்பும் = பிரதிவிழுதல் எல்லையற்றதாகப் பரந்து தோன்றும் ஆகாயம் ஈருக உள்ள துவபுஞ்ச பூதங்களும்.  
உண்டோ என்று = உண்மையில் இருக்குமோ வென்று சங்தே கிக்குமாறு.  
படர்வெளியதாகி = (யாவற்றையும் அதிக்கிரமித்து) வியாபித் துள்ள பரமாகாச வடிவமாகி.

எழுநா=அக்னி. பரிதி=கூரியன். மதி=சந்திரன்.

பரமாகாயம் (சிதாகாயம்) தனக்குமேல் வியாபகமான தொன் றின்றித் தான் சர்வவியாபகமா யிருப்பதால், எல்லையற்ற அந்த அகண்டாகார நிலைமையை நோக்க, இந்தப் பிருதிவியாதி துவழுதங்கள் அனுவள்ளாய்க்கூட மதித்தற் கில்லாமையால் அவைகள் ‘உண்டோவென்று ஜபுறும்’டி’ என்றார்.

அக்னிரி சூரியன் சந்திரன் மூன்றுக்கும் பிரகாசத்தைத் தந்து, தான் அன்னியப் பிரகாசத்தை யெதிர் பாராமல், சுயம்பிரகாசமா யிருத்தலால் “எழுநாப் பரிதிமதி காணுச் சுயஞ்சோதியாய்” என்றார்.

நிர்த்தொந்தமாய் = (எங்கும் அறிவு சொருபமாய் வியாபித்திருப்பினும்) எப்பொருளோடும் சம்பந்தமில்லை.

நிர்க்குணம் = குடைத்தம்.

வாக்குமன மனுகாத = வாக்கால் இவ்வகைப்பட்டதென்று வரை யறு  
த்து மொழி யொனுததும், மனதினால் இத்தன்மையதென சினக்  
கொண்டதுமான

**பேரான விற்குநீ = நீ சலனமின்றி விற்கின்றாய்.**

சும்மா இருந்து பேரின்பம் எதிடாமல் = (கான், மனம் வாக்கு காயம் மூன்றின் செயல்களைப் படிக்க) மொன நிலையில் நின்று பேரின்ப சுகத்தை யடையாமல்

“கம்மாவிருக்கச் சுகமுதயமாகுமே” என்று இம்மகாணே மற்றே ரிடத்தில் கூறியருளினார்.

“இறப்பும் பிறப்பும் பொருந்த — எனக்  
கெவ்வணம் வந்ததென் ரெண்ணியான் பார்க்கில்  
மறப்பு நினைப்புமாய் நின்ற — வஞ்ச  
மாயா மனத்தால் வளர்ந்தது தோழி — சங்கர.....”

கன் வாசித்தாலும், எத்தனை வித்தைகளைக் கற்றாலும் மனதை யடக்கக் கல்லாவிடின் ஞானேதய முண்டாகாது. பேரின்பம் கிடைக்காது.

“ சினமிறக்கக் கற்றாலும் சித்தி யெல்லாம் பெற்றாலும் மனமிறக்கக் கல்லார்க்கு வாயேன் பராபரமே ”

என்றனர் தாயுமானவரே.

இம்மனம் சதா சலித்துக்கொண்டு குழப்பத்தை யுண்டாக்கி ஞான மடைதற்குத் தடையா யிருப்பதால் “பேய்மனதை யண்டியே தாயிலாப் பிள்ளைபோல் பித்தாகவோ” என்றார்.

மனம் மகா கொடிது. கொஞ்சத்தில் அடக்கொண்டது. இதனால் இம்மனதை யான்றேர்கள் பேய் என்றும், நாய் என்றும், குரங்கென்றும் இன்னும் பலவாறுகளும் கூறி யிருக்கிறார்கள். பிரபஞ்சம் இதன் நினைவிலிருந்தே தோன்றுகிறது. இது நினைத்தால் உலகுண்டு, நினையாவிட்டால் இல்லை. இது யாதினும் வண்மையுடையது.

“ கடுமெனவன் பேய்கனவிற் கொடிதாகு  
மலைகளினுங் கடத்தற் கொண்டு  
நெடுவயிரத் தினும்வலிது கடல்பருகி  
மேருவினே நேரே பேர்த்துச்  
சுகெனலை விழுங்கினு நிறுத்தரிது  
புலன்முதுங் தோன்று மூலங்  
கெடுமுலகீ துண்டெனிலுண் டிலதாகி  
விலதிதனைக் கெடுத்தல் வேண்டும் ”

(வாசிட்டம் - வைராக்கியப் பிரகரணம்.)

(இதன் பொருள்), வலிமை பொருங்கிய கொடிய மனமாகிய பேய் தீயி னும் கெட்டதாகும். மலைகளைக்காட்டிலும் கடத்தற்குக் கஷ்டமானது வயிரத்திலும் கடினமானது. அலைகடலையே விழுங்கிவிட்டு, மகம்மேரு மலையை அடியோடு பேர்த்தெறிந்து, கொழுங்குவிட்டெரியும் அன்றையே விழுங்கினாலும் விழுங்கலாம்; இம்மனதை நிறுத்துவதற்குத் தோன்றுவதற்கு மூலமாகும். அழிவு கடைய இவ்வுலகம் இம்மனம் உண்டென்றால் உண்டு, ஓது இல்லையென்று இல்லை. இத்தகைய மனதை யழித்துவிட வேண்டும்.

அறிவின் நிருவிகற்பாங்கமாம் சாசுவத நிஷ்டை யருள்வாய்=அறிவு மயமாயிருக்கும் அழியாத நிருவிகற்ப நிஷ்டையை யருளிச் செய்யவேண்டும்.

‘சச்சிதானந்தம்’ என்பது சிவத்தின் சொருபம். (சத்து+சித்து+ஆனந்தம்.)

சத்து=முக்காலும் உள்ளது. அழியாதது.

சித்து=சயம்பிரகாசமுடையதாய், தான்வேறு பிரகாசத்தை விரும்பாமல் யாவற்றையும் பிரகாசிக்கச் செய்வது.

ஆனந்தம்=துக்கமற்றது.

2. நீயற்ற அங்கிலை = கான் என்றதற்போதம் ஒழிந்த சிலை. இந்த சிலையே பட்டினத்தடிகள் “செத்தாரைப்போலேதிரி” என்றதும், மணிவாசகப் பெருமான் “அப்பா! செத்தே போயினேன்” என்று மாசிய சிலை.

போய் அற்று இருந்தாலும் = அங்கிலையிற் சென்று தற்போதம் ஒழிந்து இருந்தாலும்

நீ போகாய் = ஆன்மாவாசிய நீ போய்விடமாட்டாய்.

என்று மூளாய் = நீ என்றைக்கும் அழியாதிருக்கும் நித்தியப்பொருள்.

“தற்போத மொழிந்த விடத்தில்தான் ஆனந்த முண்டாதலின், அங்கு நாம் அடியோடு இல்லாமற் போய்விடவோமோ வென்று அஞ்சாதே, நீ என்றைக்குமுள்ள நித்தியன். பேசாமல் அந்த சிலையை யடைய வருதி” என்பதாம். ‘தற்போதம்’ என்பது நான் என்ற தடிப்பு; இது உள்ளவரை அத்துவிதம் சித்திக்காது. ‘நான்’ என்ற தன்மை யுணர்ச்சியுள்ளேல் முன்னிலையும் ஒன்றுள்தாகும்.

இம்மகானே,

“நானென்னு மோரகங்கை யெவர்க்கும் வந்து

நவிந்தவுடன் சகமாயை நானு வாசித்  
தான்வந்து தொடருயித்தால் வளருங் துன்பச்

சாகரத்தின் பெருமை யெவர் சாற்ற வல்லார்

\* \* \* \* \*

என்றும்,

“ ஞானுகா ரத்தினெடு ஞேய மற்ற

ஞாதுருவு நழுவாம ஞழுவி நிற்கும் ”

என்றும் அருளியுள்ளார்.

3. பாரனைத்தும் = உலக போகங்களைனத்தும். பொய்யெனவே = கானல் நீரைப்போலும், கனுத்தோற்றம்போலும் உண்மை யல்ல வென்றுணர்ந்து. பட்டினத்துப்பிள்ளை = காலிரிப்பூம்பட்டினத்தில் அவதரித்த பட்டினத்துப்பிள்ளை என்ற திருவெண்காட்டடிகள்.

நேரே மனத்துறவும் அப்படியே = நேராக அகத்துறவுடைக்தோர் மார்க்கமும் அதுவே.

இவற்றில் உனக்கிசைந்த ஆறு ஒன்றே ஓர் = அகத்துறவு புறத்துறவு என்ற இரண்டனுள் உனக்குப் பொருத்தமாசிய மார்க்கம் ஒன்றே. அதை ஆராய்ந்து கொள்.

உலகில் செல்வமின்றி வருமையை யனுபவித்துக்கொண் டிருக்கும் ஒருவன் உலகை வெறுத்துப் புறத்துறவுடைவது சலபம். திருவெண்காட்டர்க்கு அரசன் பொருமை கொள்ளும் அளவிறந்த செல்வமும், வனப்புடைய கற்பரசியாசிய மனைவியும், தாயும், சகல போகபாக்கியங்களு

மிருந்தும், உடை கோவண்மாகவும், உறங்குவது புறந்தின்ஜெயாகவும் உணவு கையேற்றுண்பதாகவும் துணிக்கு முற்றத்துறங்க மகானுதவின், அவரைப்போல் துறவடைதல் யார்க்கும் அரிது என்றனர்.

துறவு, புறத்துறவென்றும், அகத்துறவென்றும் இருவகைப்படிம். புறத்துறவு என்பது உயிர்ச் சார்பு, பொருட் சார்பாகிய இருவகைப் பற்றக்களையும் விட்டு நீங்குதல். இவற்றில் உயிர்ச்சார்பு “பெற்னேர், மனைவி மக்கள், சுற்றுத்தார் முதலிய ஓவர்கள். பொருட்சார்பு என்பது வீடு, பூமி, பொன் முதலியவைகளாம்.

இந்த இருவகைச் சார்பையும் விட்டு நீங்குதல் புறத்துறவு.

அகத்துறவு என்பது இவ்வுலகபோக பாக்கியங்களும், தேவலோ காதி போகங்களும் யாவும் அசித்தியமென உணர்ந்து இவற்றின் ஆசையையடியோ டொழித்தல்.

புறத்தில் யாவற்றையும் விட்டு நீங்கி உள்ளத்தில் அவற்றின் இச்சை நீங்காதிருந்தால் அத்துறவால் பயனில்லை. புறத்தில் ஒன்றையும் விடாமல் ஒருவன் அகத்துறவடைந்திருப்பானையின், அவன் தாமரையிலைந் போல் ஜகத்தொடுக்கடி யிருப்பினும் ஞானமடைவான். ஆகையால் அகத்துறவே சிரேட்டமானது. அதுவே ஞானத்தை யளிக்கும். புறத்துறவு ஒருவனுக்குப் பலகாரணங்களால் நேரிடலாகும். அவன் வெளிக்குச் சங்கியாசிபோல் தோன்றினும் மனதில் பற்றற்றவனுகான். விரிக்கிற பெருகும்.

## ஆனந்தபோதினி

உருத்ரோத்காரினு தைமீ' கடை

விளம்பர வித்தை.

‘விளம்பரம்’ என்றால் ஒரு விஷயத்தைப்பற்றிப் பலர்க்கும் அறிவிப்பது என்பது பொருள். இங்கு நாம் கூறுவது வர்த்தகர்கள் தங்களிடமுள்ள சரக்குகளைப்பற்றிச் செய்யும் விளம்பரமே யாகும். வர்த்தகர்க்கு விளம்பரம் இன்றியமையாதது. விளம்பரத்தின் மூலமாக வர்த்தகர் தங்களிடமுள்ள பொருள்கள் இன்னின்னவை யென்று தங்கள் நாட்டார்க்கு மட்டுமல்ல, அன்னிய நாடுகளிலுள்ள ஜனங்களுக்கும் அறிவிக்கிறார்கள். எவ்வள

வுக் கெவ்வளவு அதிகமாகப் பல வழிகளில் விளம்பரம் செய் கிறார்களோ, அவ்வளவுக் கவ்வளவு அதிகமாய் அவர்கள் வியாபாரம் நடைபெறுகிறது.

விளம்பரம் செய்வதிலும் ஒருவித ஒழுங்கும் சாமார்த்தியமும் வேண்டியிருக்கிறது. விளம்பரமும் ஒரு வித்தையே யெனலாம். அந்த வித்தையில் மேல்நாட்டார் மிகக் கைதேர்ந்தவர்கள். மேல்நாட்டு வர்த்தகர்கள் விளம்பரத்திற்குப் பெருந்தொகையான பணத்தைத் தாராளமாகவும் நம்பிக்கையோடும் செலவுசெய்கிறார்கள். உலகிலுள்ள முதன்மையான செல்வவங்தர்க் களைவரும் வியாபாரிகளே யாவர்.

நமது நாட்டார், மேல்நாட்டாருடைய நாகரீக ஆசாரங்களைப் பின்பற்ற முயல்வதுபோல், இதிலும் அவர்களைப்போல் நடிக்க முயல்கிறார்கள். ஆனால் எவ்வளவு வரையில் இதில் நன்மையான மார்க்கத்தில் செல்கிறார்கள் என்று பார்ப்போம். விளம்பரம் செய்வதன் நோக்கம்:—

1. ஒருவன் தான் வர்த்தகனன்றும், தன் இருப்பிடம் இன்னதன்றும், தன்னிடமுள்ள சரக்குகள் இன்னின்னவையென்றும்,

2. தன் சரக்குகளின் குணங்கள் இப்படிப்பட்டவையென்றும், விலை முதலியவைகளையும் யாவர்க்கும் அறிவிப்பதேயாகும்.

இப்படி யறிவிப்பதில் தன்னிடமுள்ள சரக்கு மேன்மையானதென்றும், விலையிலும், சரசமான தென்றும், தன்னிடமுள்ள வற்றை வாங்குவது அனுகூலமென்றும் விளம்பரத்தை வாசிப்போர் மனதிற் படும்படி செய்வதே விளம்பரம் எழுதுவதன் சாமர்த்தியமாகும். விளம்பரத்தின் தலையங்கமும் முக்கிய அம்சங்களும் காண்போர் கண்களை யுடனே கவரும் வண்ணம் பெரிய எழுத்துக்களில் அச்சியற்றப்பட வேண்டும். அதோடு படங்கள் (தகுதியான உருவங்கள்) அமைப்பது அதிக கவர்ச்சியை யுண்டாக்கும் என்று அந்த வித்தையில் தேர்ந்தவர்கள் அறிந்திருக்கிறார்கள்.

விளம்பரம் எழுதுவதிலும் தந்திரமும் புத்திசாதுரியமும் உபயோகிக்கப் படுகின்றன. நேரே சரக்கின் பெயரைக் கூறுமல் இருவர் சம்பாஷிப்பது போலும் ஒருவரையொருவர் கேட்டறி வது போலும், ஒருவர்க்கு மற்றவர் சிபாரிசு செய்வதுபோலும்,

இப்படிப் பல விதமாய் எழுதி, முடிவில் சரக்கின்பெயர் கிரையம் முதலியவைகளை வரைகிறார்கள். ஒரு பத்திரிகையில் ஒரு விளம்பரத்தை மட்டும் தலைகீழாகத் திருப்பிப் பிரசரம் செய்வதும் ஒரு விதத் தந்திரம். அப்படிச் செய்வதால் பத்திரிகை வாசிப்போர் இதென்ன வென்று வியப்போடு பத்திரிகையைத் திருப்பி அந்த விளம்பரத்தை யவசியம் வாசிப்பார்கள்.

இக்காலத்தில் வெளிவரும் மேல் வர்த்தகர்களின் விளம்பரங்களையும் நம் நாட்டு வியாபாரிகளின் விளம்பரங்களையும் கவனித்தால் நாம் சுருக்கமாய்க் கூறிய விஷயங்கள் நன்கு விளங்கும். இவையொரு பக்க மிருக்க, இக்காலத்து விளம்பரங்களில் உண்மையும், நம்பிக்கையும் எவ்வளவு வரையில் அடங்கி யிருக்கின்றன என்பதைக் கவனிப்போம்.

உலகில் தன்னிடமுள்ள குற்றம் குறைகளை ஒளிக்காமல் வெளியிடும் சுபாவ முடையவர்களைக் காண்பது மிக அரிதே. ஆனால் அத்தகையோர் இல்லாமலுமில்லை. வர்த்தகரிலேயே சிலர் தங்களிடம் இருக்கும் ஒரு சரக்கை யொருவர் வாங்கவந்து, அய்யா! இது புதிதா பழையதா என்று கேட்டால், பழையதாயின், பழைய சரக்குதான் என்று உண்மையைக் கூறி விடுகிறார்கள். ஜவுனி வியாபாரிகளிலும் ‘இந்தச் சேலை சாயம் கெட்டிச் சாயமல்ல’ என்று உண்மையைக் கூறிவிடுகிறவர்கள் இருக்கிறார்கள். இவர்களிடம் ஜனங்களுக்கு நம்பிக்கையும் நன்மதிப்பும் உண்டாகின்றன. இவர்கட்டு நல்ல கீர்த்தியும் கிடைக்கிறது.

ஒரு வர்த்தகன் ஒரு சரக்கை வாங்கியின் அதைத் தன் னிடம் கொண்டுவர நேரிட்ட வண்டிசத்தம் அல்லது கூலி, அதை விளம்பரம் செய்த கூலி, கடைவாடகை, குமஸ்தாக்கள் சம்பளம், மற்ற சில்லரைச் செலவு, தன் முதலுக்கு வட்டி அதாவது தனக்கு வருமானம், இவையாவும் அச்சரக்கின் கொள் முதலோடு சேர்த்தே விற்க வேண்டும். ஒரு சமயம் தான் வாங்கிவந்த சரக்கு பிறகு விலைகுறைந்ததாகி விடலாம். அப்போது இவனுக்கு நஷ்டம் நேர்ந்தேதீரும். அவற்றை யெல்லாம் அவன் மற்ற சரக்குகளின் இலாபத்திலேயே சரிப்படுத்த வேண்டும். ஆகையால் ஒரு வர்த்தகன் ஒரு சரக்கை யதிக இலாபத்திற்கு விற்பதால் அவன் மேல் குறைக்க இடமில்லை. அது அநீதியுமாகாது. அப்படியவன் அளவு மீறி யதிக இலாபம் வைத்து விற்கவும்

முடியாது. ஏனெனில் மற்ற வர்த்தகர்கள் புளி வீசை 4 அணு வென்று விற்கும் போது, ஒருவன் மட்டும் 6 அணு என்றால் யார் வாங்குவார்கள்? சாதாரணமாக மேல் நாட்டார் வைத்துக் கொள்ளும் இலாபம் நம் நாட்டு வர்த்தகர்கள் வைத்துக்கொள்ளத் துணியார்கள். அப்யோ! இது பெரும்பாதகம். தெய்வத்திற் கும் பொறுக்காது என்று எண்ணி அஞ்சவார்கள்.

மேல் நாட்டார் அமெரிகாவிலிருந்து ஒரு புதுவிதமான சாமான் வரவழைத்தார்கள் என்று வைத்துக்கொள்வோம். அதன் கொள் கிரையம், கப்பல் கூலி, சுங்கம், வண்டிச்செலவு யாவும் சேர்ந்து சாமான் 1-க்கு 7 ரூபா யாகிறதென்று வைத்துக்கொள்வோம்: இதற்கு எவ்வளவு இலாபம் சேர்க்கலாம், அதாவது விற்கும் விலை என்ன ஏற்படுத்தலாம் என்று யோசிக்கும்போது, அவர்கள் கவனிப்பது இரண்டே விஷயங்கள். ஒன்று, இதே சரக்கு நமது நாட்டில் வேறு வர்த்தகர்கள் வரவழைத்திருக்கிறார்களா? இரண்டாவது, இக்காலத்தில் இது யாவர்க்கும் வேண்டுவது தானு? என்பவைகளே. அச் சரக்கை வேறு யாரும் வரவழைக்கவில்லை யென்றும், அது இச்சமயம் யாவர்க்கும் வேண்டியதென்றும் தெரிந்தால் 15 ரூபாய் விலை வைக்கச் சற்றும் பின்னிடையார்கள். இது நாம் அனுபவமாகக் கண்ட சங்கதி. ஆயினும் மற்ற விஷயங்களில் அவர்களிடம் ஒருவித ஒழுங்கும், நாணயமும், தம் தொழிலில் சீர்திருத்தமும் இருக்கின்றன. அவர்கள் தங்கள் விளம்பரங்களைப் பகட்டாய்ச் செய்து ஜனங்களின் மனதை வசீகரிக்கும்படி பிரசரிக்கிறார்கள். அவ் விளம்பரங்களைப் பார்க்கும்போது “அப்பா! விளம்பரமே இவ்வளவு செலவிட்டுச் செய்திருக்கும்போது, இவர்கள் பெருத்த வியாபாரம் செய்பவர்களாகவும் இருக்கவேண்டும்” என்று வாசிப்போர் மனதிற்குப் புலப்படுகிறது. அவர்களும் தங்கள் சரக்குகளின் குணங்களைப்பற்றி சிலாகித்து எழுதினுலும் பச்சையாய் அடியோடில்லாததைப் புளுக்கமாட்டார்கள். தங்கள் மேல் குற்றங்கூற இடம் கொடாமலும், கூடியவரையில் நாணயத்திற்குப் பழுதுவராமலும் கவனிப்பார்கள்.

இப்போது மேல் நாட்டாரைப் பார்த்து வெளி வேடங்களில் மட்டும் அவர்களைப் பின்பற்ற முயலும் நம் நாட்டார்கள் இவ் விஷயத்தில் எப்படி நடந்துகொள்ளுகிறார்கள் என்று பார்ப்

போம். பத்திரிகைகளுக்கு விளம்பரங்கள் அனுப்பப்படுன்படி திரிகையின் காரியஸ்தர்கள் விளம்பர விகிதம் பெற்று விளம்பரத் தைப் பிரசுரித்து விடுகிறார்கள். அவ்விளம்பரத்தில் கூறப்பட்டிருக்கும் சரக்கின் குணங்களைப்பற்றிய உண்மை யவர்களுக்குத் தெரியாது. ஆதலின் அதற்கு அவர்கள் பொறுப்பாளிகளால்லர். சில விளம்பரங்கள், பார்க்கும்போதே ஜனங்களை மோசம் செய்யத் தக்கவையென்றும் ஏமாற்றமுடையவை யென்றும் புலப்படலாகும். அத்தகைய விளம்பரங்களைப் பொது நலத்தைக் கவனிக்கவேண்டிய பத்திரிகைக் காரியஸ்தர்கள் தம் பத்திரிகைகளில் வெளியிடலாகாது. ஆனால் சிலர் விளம்பர விகிதம் ஒன்றை மட்டுமே கவனித்து, எந்த விளம்பரமாயினும் சரி என்று பிரசுரித்து விடுகிறார்கள். இதனால் அப் பத்திரிகையில் வரும் விளம்பரங்களை யுண்மையென மதிக்கலாகாதென்று ஜனங்கள் கருத நேர்கிறது.

இப்போது நம் நாட்டில் வெளிவரும் பெரும்பாலான விளம்பரங்கள் உண்மையைக் கவனித்து எழுதப்படுவையல்லவென்றே யாவரும் கருதுகிறார்கள். ஏனெனில், வர்த்தகன் தன் சரக்கின் நற்குணங்களைப்பற்றிக் கூறவேண்டியது அவசியமே. ஆனால் அச் சரக்கில் அடியோடில்லாத குணத்தைக் கற்பிப்பதும், சாதாரணமாய் இரண்டொரு கடைச் சரக்குகள் சேர்த்து தயாரிக்கப்பட்ட ஒரு ஒளஷத்தை “அநேக வன மூலிகைகளும் விலை யுயர்ந்த சரக்குகளும் சேர்த்து மிகப்பிரயாசையோடு செய்யப்பட்டது” என்ற கூறுவதும், கடையில் விற்கப்படும் ஓமல்நாட்டு இரசாயனமருந்தை “இது ஒரு பெரிய மகானால் கண்டு பிடிக்கப்பட்ட முறைப்படி இமயமலையிலிருக்கும் மூலிகைகளால் செய்யப்பட்டது” என்ற எழுதுவதும், அளவுமீறிப் புகழ்வதும், விளம்பரத்தின் மதிப்பை யடியோடு கெடுத்து அந்த வர்த்தகனையும் பொய்யனக்கி விடுகிறது.

இதோடு இக்காலத்தில் வர்த்தகர்கள் தாம் விளம்பரம் செய்யும் சரக்கு, நம் நாட்டிற்கு நன்மை பயக்கத்தக்கதா அல்லவா என்பதையடியோடு கவனிப்பதில்லை. “கள்ளுவிற்றுக் கலப்பணம் சம்பாதிப்பதினும் கற்பூரம் விற்றுக் கால்பணம் சம்பாதிப்பது நலம்” என்ற பழமொழியை யடியோடு அவமதித்து, இலாபம் ஒன்றையே கருதி, சத்த ஆபாசமானவையும் யோக்யதைக்கு

மாருனவையுமான வஸ்துக்களைப் பற்றியும் மனம் கூசாமல் விளம்பரம் செய்கிறார்கள். இவற்றால் இக்காலத்தில் விளம்பரங்களில் கூறியிருப்பவைகளில் ஜனங்களுக்கு நம்பிக்கையில்லை. இதனால் விளம்பரச் செலவு வீணாசெலவாவதோடு வர்த்தகரிடம் நம்பிக்கைக்குறைவு ஏற்படுகிறது கம் நாட்டு வர்த்தகர்கள் இத்தகைய குறைகளையும் தவறுகளையும் நிவர்த்திசெய்ய வேண்டியது அவர்களின் நன்மைக்கு இன்றியமையாததாகும்.

ஓம் தத்தை.

---

### சோதரத்வ பாவனை.

இந்திய மக்கள் எவரும் ஒருமித்த  
சிங்கைய ராகிச் சினேகித்துச் — சந்ததமும்  
சோதரத்வம் பாராட்டின் துண்பமின்றி வாழ்வரென  
ஆதரத்தோ போதுமறை யாய்ந்து.

சோதரத்வ பாவனை என்பது, ஆற்றிவிற் குரிய மக்களைனவரும், வித்தியாச நோக்கமின்றி, எவ்விஷயத்திலும், ஒன்றிய மனமுடையவராய்க் கூடி வாழுக்கன்மையை வெளிப்படுத்த வல்லதோ ரறிகுறியாகி, இப்பாவனை ஒவ்வொரு குழிப்பத்திலும் அவரவர்க்கு இளமையிலிருங்கே பெரும்பான்மையும் பயிற்றுவிக்கப் பெற்று வருவதோன்று. அன்பு, அருள், ஈவு, இரக்கம் முதலிய சுகுணங்களின் அபிவிருத்திக்கு இந்தப் பாவனை மூலதனமாகின்றது. பகுத்தறிவை எச்சரிக்க வல்லது. ஐக்கியப் பாட்டைப் பசுமரத்தாணிபோ லாக்கத்தக்கது. இராஜாங்க விசவாசத் தையும், தெய்வ விசவாசத்தையும் பலப்படுத்தும் பீடமாவதற்கு யோக்கியம் வாய்ந்தது. தோபிமானத்தை வளர்க்குக் கருவி இதுவே. அன்னிய காட்டாரையும் ஆகரிக்குஞ் சக்தி யிதனிடம் குடிகொண்டிரது. பெரியார் சிறியார் இவர்களிடம் தழுவவேண்டிய முறைமையை ஊட்ட அருகமானதும் இச்சோதரபாவனையே. நல்வழியின் பாற்பட்ட எத்தகைய காரியங்களையும் இதன் வாயிலாக இலேசில் பெற்றுக் கொள்ளலாம். நீதிநூலார்,

“ ஆ தரை மிசைர ராய யாவரும்  
சோதரர் என்மிகத் துண்ணல் நன்றென  
வேதமே யோதுமேல் விளக்குஞ் சோதரர்  
மீதமை நட்பினை விளம்பல் வேண்டுமோ ”

என்று இதனைப் புகழ்ந்திருக்கின்றனர்.

இந்தப் பாவனை கெட்ட வழியிலுக்கூடக் கூடும். ஆற்றிவினர்க்கு அஃதழுகன்றும். அப்பாவனையும் உண்மைப் பாவனையாகாது. அது பற்றி நாம் சிந்திக்கவேண்டிய தனுவசியமாயினும்,

“ ஊனுடை யெச்சம் உயிர்க்கெல்லாம் வேற்றல்  
நானுடைமை மாந்தர் சிறப்பு ”

என்று நாயனார் அருளியதைக் கவனிக்கவேண்டும். கவனியாது கைவிடின் அன்னவரை உலகமும் கைவிடும். “இவனென்ன வெட்கங் கெட்டவன்; மானமில்லாதவன்; மானியன்றே மனிதன்? இவனிடம் நமக்கென்ன பேச்சு. நாய்குலைத்தா நத்தம் பாழாகப்போகிறது. சீ!

“ தலையின் இழிந்த மயிரனையர் மாந்தர்  
நிலையின் இழிந்தக் கடை ”

எனத் தெய்வப் புலவர் தெரிவிக்கின்றார் என்று சாதாரணமா யுலகம் ஆசார ஈனரைக் கடிந்துரைக்கும் கட்டுரைக்குக் கட்டுப்பட்டாகவேண்டும். ஆதலின் தீயவழியில் இப்பாவனையை நாடாமல் எப்போதும் நல்ல வழியில் நாடுவதே என்று. சற்சங்கத்தாலல்லவா நன்மை சித்திப்பது. சற்சங்கத்திற்கு இச்சகோதரபாவனையே பெருஞ் சாதனம்.

நமக்கு உறுதியாய சற்சங்கத்தைக் கைகூட்டவல்ல இப்பாவனை நோக்கமொன்றே, நாம் எடுத்த உடம்பை யழகுபடுத்தத்தக்கது. இப்படி உயர்நிலை யடைவதற்கு முக்கிய உதவிக் கருவியாயுள்ள உடம்பை, உள்ள வரையில் அழகுபடுத்தவேண்டுவது எமது கடமையன்றே? இன்றேல் “ உடன் பிறப்பில்லா உடம்பு பாழ் ” என்பதற்குத் தடையென்ன?

இத்துணைச் சிறப்பினதாய சகோதரத்துவ பாவனையை விரும்புவோ ரிடம், 1. ஆற்றுதல், 2. போற்றுதல், 3. பண்பு, 4. அங்பு, 5. அறிவு, 6. செறிவு, 7. நிறை, 8. முறை, 9. பொறை என்னும் இரத்தினங்கள் ஒன்பதும் கையிருப்பாய் இருத்தல்வேண்டும். இந் நவமணிகளின் அருமையை ஆசிரியர் நல்லங்குவனார் தமது கவித்தொகை, நெய்தற் கவியில் விசேஷத்துப் பேசியுள்ளார். அக்குண விசேஷங்களையும் நாம் அறிந்திருக்கவேண்டும். அவை—

1. “ஆற்றுதல் என்பதொன்றலர்ந்தவர்க் குதவதல்” அதாவது இல்லறத்தை யொழுங்குபெற நடத்துதலென்று மொழிவது, தரித்திரர்க்கு ஏதாவதொன்றை யுதவுதல்.

2. “போற்றுதல் என்பது புணர்ந்தாரைப் பிரியாமை”:—ஒன்றைப் பாதுகாத்தலாவது நேசித்தவரை விட்டு நீங்காதிருத்தல்.

3. “பண்பெனப்படுவது பாடறிங் தொழுகுதல்”:—நற்குண நற்செயல் என்று கூறப்படுவது உலக நடையை யுணர்ந்தொழுகுதல். “உலகத்தோடொட்ட வொழுகல் பலகற்றும் கல்லார் அறிவிலாதார்” என்பர் செங்காப் போதார்.

4. “அண்பெனப்படுவது, தன்கிலை செருமை”:—அண்பாவது தன் உறவின் முறையாரை வருத்தாதிருத்தல்.

5. “அறிவெனப்படுவது பேதயார் சொல் நோற்றல்”:—அறிவாவது அறியாதார் தன்னை நோக்கிக் கூறும் மொழிகளைப் பொறுத்துக் கொள்ளுதல்.

6. “செறிவெனப்படுவது கூறியது மருமை”:— செறிவாவது சொன்ன தொன்றைப் போற்றுதல்.

7. “நிறையெனப்படுவது மறை பிரரவியாமை”:—நிறையாவது மறைந்ததொரு காரியத்தை அயலறியாவா ரெழுகுதல்.

8. “முறை யெனப்படுவது கண்ணேடா துயிர்வளவல்”:—முறையாவது நம்மவரென்று தாக்கண்ணியம் பாராது அவர் செய்துள்ள குறைக் குத் தக்கபடி அவரது உயிரை வாங்குதல்.

9. “பொறை யெனப்படுவது போற்றுரைப் பொறுத்தல்”:—பொறையாவது பகைவரைக் காலம் நோக்கிப் பொறுத்திருத்தல்.

இத்தன்மையான குணங்களில்லார் மாட்டிச் சகோதரத்துவ பாவனை பயன்பெறுது. முக்குண வயத்தரான மக்கள் என்றும் பிழைக் குரித் தானவரே. அதுபற்றி அவரை நாம் அறவே வெறுப்பதுகூடாது. சிறு பிழைகள் பொறுக்கத் தக்கனவே யன்றே? அன்றியும் மழையினிடத் தில் இடியும், மலரினிடத்தில் மூள்ளும், சந்திரனிடத்தில் களங்க மூம், கனியினிடத்தில் தோலுக் கொட்டையும் இருத்தல் இயல்பாதவின், எவ்வாறு நாம் இக்குறைகளை நோக்காது இவற்றை ஆதரிக்கின்றேமோ அவ்வாறு மக்களையும் ஆதரித்து நல்வழிப்படுத்துவது சகோதரத்துவ பாவனைக்கின்றியமையாத கடமை. இங்கு இரண்டு உதாரணங்களாட்டுவாம்.

தொண்டை நாட்டில், முதிரமலை என்னும் பதியை அரசுபுரிந்து வந்த குமண்ராஜனைப்பற்றி நாம் பன்முறை படித்தும் கேட்டும் வருகிறேம். புகழூடு தோன்றிய இச்சிற்றரசனை உலகம் மறப்பதுண்டோ? மேற்சொன்ன நற்குணங்கள் யாவும் இவளிடம் பொருந்தியிருந்தன. தமிழறிந்தவன். பரோபகாரம் புரிந்து வருவதே பிறவிப்பயன் என்னும் உத்திருஷ்ட நோக்கங்கொண்டவன். கற்றுரைக் காதவிப்பவன். இன்ன புவிராஜனைக் கவிராஜரான பெருந்தலைச் சாத்தனார் காணவேண்டிச் சென்றார். சென்றவர், சிம்மாதனத்தில் குமண்ணுக்குப் பதிலாக அவன் தம்பி இளங்குமணன் வீற்றிருக்கக்கண்டார். விசாரணையில், குமண்ணுபடைய உதாரகுணத்தைச் சகியாத இளங்குமணன் கவலைபுற்றிருந்த கைத் தன்னுற்றுக் குமணன் இராஜ்ஜியத்தைத் தன் பின்னவன் வசமே விட்டுவிட்டுத் தானெங்கோ மறைந்திருப்பதாகவும், இராஜ்ஜியம் தன் வசமானவுடனே இளங்குமணன், “இதுதான் தக்க சமயம். காற்றுள்ள போதன்று தூற்றிக்கொள்ளவேண்டும். அண்ணலுள்ளவரையில் தனக் காபத்தே” என்று எண்ணி, “எனது அண்ணன் சிரத்தைக்கொண்டு வருபவர்க்குப் பொன்கோடி அளிக்கப்படும்” என்று விளம்பரப்படுத்தி

யிருப்பதாகவும், இவ்வீதத்தை ஜனங்கள் வெறுத்திருப்பதாகவுக் கேள்வி யுற்றார். மனம் வருந்தினார். தமர்க்கிடர் கண்டபோது கறவையும் கன்றும் போலாதலன்றே கற்றேர்நியதி. உடனே அங்கு நின்றும் வெளி யேறினார்.

வெளியேறிய பெருந்தலைச் சாத்தனார், மாங்கையம்பதியில் வாழும் மகுடத்தியாகியை கேசித்து, “சகோதரரே! உம்மாலாகத்தக்க தொன்றுள்ளது. அதுவோ பரோபகாரத்தின்பாற் பட்டது. குமண்ராஜனை நீரிந்தவர்தானே. அவ்வேந்தர் பிரானுடைய சிரமானது புதிதாக வெட்டுண்டுபோற் ரேன்றுக்காக்கியில் ஒன்று அமைத்தளிக்கவேண்டும்” என்று கேட்டு அவனையும் புகழ், அவன் அவ்வண்ணம் அமைத்துக் கொடுத்த தலையைக் கொண்டுவந்து இளங்குமணனுக்குக் காட்டினார். அதனைக்கண்ட இளங்குமணனது மனம் முன்னைய நிலையினின்றும் மாறிப் பெருங்கவலைக்குள்ளாயது. அவன் சாத்தனுரைப் பார்த்து, “ஐயா! புலவர் பெருமானே! இனி நான் என்னுடன் பிறந்த அண்ணானாரை உயிரோடு காணப்போகிற தொழிந்ததோ? என் அறியாமையின் பயனும், மகிழ்வைத் தருமென்றெண்ணிய வென் எண்ணம் இப்போது பழியோடு கூடிச் சதா என்னை வருத்தக் கூடிய துன்ப வடிவாக மாறிவிட்டதே” என்று வாய்விட்டுப் புலம்பலானான்.

அப்போது விதவகோலாகலர் அவனை நோக்கி அண்ணலே!

“ எண்ணித் துணிக கருமங் துணிந்தபின்  
எண்ணுவ மென்ப திமுக்கு ”

என்னும் இதோபதேசத்தை மறந்து, நீசே தேடிக்கொண்ட இதற்கு வருந்துவது பேதமைத்தனமல்லவா? ஆயினும் எங்கட்கு உயிர்ப் பிக்கும் வல்லமையுமானு. நீர் மனப்பூர்வமாக விரும்பின், உமது அண்ணானாரைப் பழையபடி ஏழுப்பித் தருவோம்” என்றனர்.

இவ்வழுதமொழி இளங்குமணனுக்குப் பேரானந்தத்தை யளித்தது. உடனே அவன் “கலீச்சரரே! புலீச்சரனுன என்னைக் கணப்படுத்த எனது அரும்பெற வண்ணானாரை ஏழுப்பி யருளக்கடவீர்; முன் விளம்பரப்படுத் திய பரிசுக் கதிகமான பரிசு உமக்களிப்பேன்” என்று போற்றினன். கல்ந்திரரும் குமண்ராஜனைக் கண்டுபிடித்துக் கொண்டுவந்தனர். அச்சமயம் உடன்பிறந்தாராய அவ்விருவர்க்கும் இரத்த பாசத்தாலுண்டான அன்பின் செய்கை கண்டோர் மனதைக் கவர்ந்து, “ஆ! சகோதரத்துவ பாவனையின் மகத்துவம் இருந்தவாவென்னே என்று உரத்துச் சொல்லும் படி அவர்களை ஆனந்தாதிசயக்கடவில் அமிழ்த்திவிட்டது. குமண்ராஜன் சபையோரைப் பார்த்து, “சகோதர சகோதரிகாள் !

“ வெம்புக் காலம் வெதும்பி விழுஞ்சிரம்  
செம்பொன் கோடி விலையெனச் செப்பினுன்  
உம்பர் நாடும் உலகெங்குங் தேடினும்  
எம்பி போலேனக் கியாவர் இனியரே ”

என்றான். இவ்வாறல்லவா சகோதரத்துவபாவனை இருக்கவேண்டும். இது நிற்க, இராம ராஜ்ஜியத்தில், இச்சகோதரத்துவ பாவனையை, ஸ்ரீராம பிரான் நடத்திக்காட்டிய அற்புதத்தையும் சிறிதுபேசி, அச்சகோதரத்துவ பாவனையில் நாம் உள்ளபடி ஈடுபடுவோமாக. (வரும்)

ம. இராஜகோபால பிள்ளை,  
— கோமளேசுவரன் பேட்டை.

### கம்பராமாயண நீதிச்செய்யுள்.

(174-ம் பக்கத் தொடர்ச்சி.)

(ஓ' ) இன்பத்தி விறுமாங்கு தோனேக்கி மீன்றமத  
துன்பத்தி மூந்துவார் தொல்லுலகி லறியாதார்  
இன்பதுன் பக்களே யெய்தியபோ திலை யெல்லாம்  
முன்பற்ற விடாதவினைப் பயனென்பார் முழுதுணர்க்கோர்.

(சிலை வனம்புகு. 72.)

இச்செய்யுள், இளையபெருமாள் பிராட்டியாரை யரண்யத்தில் விட்டு வர வழைத்தேகு நெறியின்கண், அன்னையார்க்கு மனோதிட முண்டாமாறு உன்னற்கரிய இன்னஸ் பல மன்னிய ஞான்றும் தன்னிலை திரியா மன்ன வர் சரிதையை நன்னயமுடனே நலின்ற சந்தியிலுள்ளது.

(இ-ள.) “அம்மா! இம்மாநிலத்து கல்வி யறிவில்லாச் சிறியோர் இன்பமுற்ற காலத்திறுமாப்புக்கொண்டு தோள்கள் பூரிக்கக் களிப் படைந்து, துன்பம் நேர்க்கு துழி துக்கசாகரத்தமுக்கி வருக்குவார்கள். முற்றமுணர்ந்த பெரியோர், இன்பமேனும் துன்பமேனும் தம்முடையடைக் கால் இலைகளெல்லாம் பழவினையின் பயனெனக் கருதி, இன்பத்தி வின்பமடையாமலும் துன்பத்திற் றுன்பமடையாமலும் சமமாக்கருதி யிருப்பார்” (எ-று.)

இன்பமும் துன்பமும் ஓரிடத்தும் நிலைபெற்றிருப்பனவல்ல. சகடக் கால்போல மாறிமாறிவரு மியல்புடையவை. ‘யாரே கடைபோகச் செல்வ முய்த்தார்?’ ‘அளந்தனபோக மவரவராற்றால்’. இன்பமென்பது துன்பக் கடவினிடையிலுள்ளது. சேற்றின் ஈடுவிற் ரேன்றுள்ள செங்கமலம். விடவா யராவினுசூசியி ஞானிரும் உச்சிதமணி, எனிதி னெய்தப் பெறுவ தொன்றன்று. இன்ப மிறை யளவிற்குறியின் துன்பங் தொடுகட வொக்கும். ஊன்றியோசிக்கு மிடத்து ஊனேறுடலுயிர் வாழ்க்கையே உறுகணிற் குறையுள் (துன்பத்திற்கிருப்பிடம்). ஆகவே, இன்பமெய்தியக்கால் உள்ள முவங்கும், இடுக்கணவங்குற்றபோது இருக்கேங்கிய மிருப்போமாயின் கமது வாழ்க்கை துக்கவாழ்க்கையாகவே முடிவுறும். நிற்க,

துன்பத்தினியித்தம் சோகிப்பதாலுண்டாம் பயன் யாது? சிறி தளவையேனும் குறைவுபடுத்தவோ ‘உற்பால நீக்கலுறவர்க்கு மாகா! அனைகடந்த வெள்ளம் அழுதாலும் திரும்பாதே. அழுவதால் துன்பமதி

கரிக்குமேயன்றி அணுவேனுக் குறையாது. ‘வருஞ்சி யழைத்தாலும் வாராத வாரா; பொருந்துவன்போமி னென்றால் போகா’.

“சிறுகா பெருகா முறைபிறந்து வாரா

உறுகாலத் தூற்றுகா வாமிடத்தே — யாகும்

சிறுகாலைப் புட்ட பொறியு மத்துஞ்

இறுகாலத் தென்னை பரிவு.”

(சமணமுனிவர்.)

நாமியற்றிய நல்லினைப்பயனுகிய இன்பத்தைக் களிப்புடனேற்றுக் கொள்வதேபோல், தீவினைப்பயனுகிய துன்பத்தையும் ஏற்றுக்கொள்ளாமல் முறைமுறைப்பதென்னை? இக்கருத்தை நாயனாரும்,

“நன்றாக்கால் நல்லவாக் காண்பவ ரன்றாக்கால்

அல்லற் படுவ தெவன்?”

என்னும்

குறளால் விளக்குகின்றார்.

ஆகையால், “நாம் இன்பவாழ்க்கையை — துக்கமற்ற வாழ்க்கையை யுடையோரா யிருக்க விரும்பினால், பிராரப்தத்தால் வரும் இன்பதுன்பங்களைச் சமமாய்க்கருதி, நடுசிலைமையிலிருந்து, இவைகளெல்லாம் நமக்கல்ல வெனக்கருதி—இன்பத்தில் மகிழாமலும் துன்பத்தில் துயருருமலு யிருத்தல்வேண்டும்” என்னும் நீதியை இச்செய்யுளால் அறியவேண்டியவர்களாகின்றோம்.

“வாழ்வது வந்தபோது மனங்தனில் மகிழவேண்டாம் தாழ்வது வந்ததானால் தளர்வரோ தக்கோர்”

\* \* \* \* \*

“ஞானிக்கில்லை யின்பழுங் துன்பழும்”

38. மூங்கிலிற் பிறந்த முழுங்குதீ மூங்கில் முதலற முருக்குமாப்போலத் தாங்கருஞ் சினத்தீ தன்னுளே பிறந்து தன்னுறு கிளையெலாஞ் சயி

[க்கும்

ஆங்கதன் தன்மையறிந்தவர் கமையாலதனை யுள்ளடக்கவு மட்ககா தோங்கிய கோபத் தீவினை யொக்கு முட்பகை யுலகில்வே ருண்

[டோ

(இலவணன் வதை. 29.)

இப்பா, எப்பாருமேத்தும் ஒப்பாரிலாத அப்பிரமேயனுகிய காகுத் தன் இலக்குவனுக்கு இராசநிதி யியம்பிய வவசரத்துள்ளது.

(இ-ன்.) “தம்பி! மூங்கிலில் பிறக்கும் அக்கினியானது, அம்மூங்கிலை வுமசத்துட னெரித்தழித்து விடுவதுபோல, மனிதனிடந்தோற்றும் அடக்கமுடியாத கோபமாகிப் பெருப்பும் அவனைக் கிளையோடு நாசமாக்கும். அதன் தன்மையை யறிந்தவர்கள் பொறுமையாலடக்கினாலும் அடங்காமல் மூண்டெழும் கோபாக்கினியைப் போன்ற கொடிய பகை உலகத் தில் வேறேன்றுண்டோ?” எனக்கூறினார். கோபம், குரோதம், சினம், சிற்றம், வெகுளி முதலியன ஒரு பொருட் சொற்கள்.

பகை, அகப்பகை புறப்பகை யென விருவகைத்து. அகப்பகை, நமக்குள்ளிருக்கும்பகை. அவை, காமம், குரோதம், உலோபம், மோகம், மதம், மார்ச்சரியம் எனவாறு. அன்னியமாக விருப்பது புறப்பகை. இவற்றுட் பின்னதின் முன்னதே இன்னுத்து. அறிபகையினின்றுங் தப்பலாம்; அறியாப்பகையினின்றுக் கப்புதலரிதாது. ஆகவின், அகப்பகை விடையமாக நாம் மிக்க ஏச்சரிக்கையோடிருத்த வத்தியாவசியம். கோபத்தையடக்கவேண்டும். கோபத்தையடக்குதலே சற்குணம். அதுவே தவம்.

“ உள்ளங் கவர்ந்தெழுங் தோங்கு சினங்காத்துக்

கொள்ளுங் குணமே குணமென்க — வெள்ளம்  
தடுத்த லரிதோ தடங்கரைதான் பேர்த்து  
விடுத்த லரிதோ விளம்பு ”

“ என்னிப் பிறரூரைக்கு மின்னுச்சொல் தன்னெஞ்சில்  
கொள்ளி வைத்தாற் போலக் கொடிதெனினும் — மெள்ள  
அறிவென்னும் நீரா வலித்தொழுக லாற்றின்  
பிறிதெனிலும் வேண்டாம் தவம்.”

‘கோபமே பாபங்களுக்கெல்லாம் தாய்தங்கை’, ‘கோபத்தாலழிந்த வர் கோடி கோடியே’. ஆகையால் ‘ஆறுவது சினம்’. புறப்பகையாலழிந்த வரினும் அகப்பகையால் மாண்டவராங்கம். காரியசித்திக்குச் சத்துரு சினமே. வெகுளாமை சுவராஜ்யசித்திக்கு மார்க்கம். ‘வெல்வது வேண்டின் வெகுளிவிடல்’. கோபம் பைத்தியம்போன்ற வோர்ணோய். உள்ளத்தைக் கொள்ளோ கொள்ளுங் கொள்ளிவாய்ப்பேய். நல்லறிவைக் கெடுக் கும் நன்றிகெட்ட நாய். கோபகாலத்தில் கண்ணும் முகரும் சிவப்பது எதனால்? இரத்தம் குபிரெனப் பொங்குவதால். உடல் விடவிடத்தலும், உதடு துடிதுடித்தலும், காப்படபடத்தலும் உண்டாவது இரத்தம் இரத்தக்குழாய்களில் அளவுக்கதிகமாய்ப் பாய்வதனாலேயே. இது சற்று மிதமிஞ்சின் அக்குழாய்கள் வெடித்துப் பிராணப்பிரயாணமுண்டாதல் தின்னாம். சினந்தணிச்தபின் சரீரங்கிலைபை, உடலின் இளைப்பை, நரம்புத்தளர்ச்சியை, உற்று நோக்குவோர்க்கு உண்மை புலனும். கோபம் சண்டாளம். சீற்றம் கூற்றினும் கொடிது.

“ தன்னைத்தான் காக்கிற் சினங்காக்க காவாக்கால்  
தன்னையே கொல்லும் சினம்.”

“ சினத்திற் பகையு முளவோ பிற. ” (குறள்)

இக்காரணத்தாலேயே, பொய்யாமொழியர் இக்கொடிய கோபத்திற்குச் ‘சேர்ந்தாரைக் கொல்லி’ யெனப் பெயரிட்டனர்.

அக்கோபத்தீயை அறிவென்னும் நீரினால் அவித்துத் தலையெடுக்க விடாதிருப்பின்,

“ உள்ளிய வெல்லா முடனெய்தும் உண்ணத்தால்  
உள்ளான் வெகுளி யெனின்.”

என்ற தமிழ் மறையின்படி கோபத்தை விடின், இம்மை, மறுமை, வீடு முதலான வினைத்த காரியங்களியாவும் கைகூடப்பெறும். இன்றேல் தரையிலரைந்தகை தப்பாமற் படுதல்போல இம்மை மறுமைச் சுகங்களை யிழுங்கு மீளா நரகிற் காளாக வேண்டிவரும்.

ஆகவின், கோபத்தை யொழித்துச் சாந்தத்தை — பொறுமையை— மனோவடக்கத்தை — பூஷணமாக்கொண்டு ஒழுகுவோமாயின் ஆண்டவனருளுக்குப் பாத்திரராகி, அந்தமிலின்பத் தழிவில் வீட்டை யெதப் பெறுவோ மென்பது பெறப்படுகின்றது. ஓம்சாங்தி: ஓம்சாங்தி: ஓம்சாங்தி:

கம்பராமாயண நீதிச்செய்யுள் முற்றுப் பெற்றது.

தமிழுலகம் பிழை பொறுக்க.

பு. ஸ்ரீநிவாசன், தமிழ்ப்பண்டிதர்,  
இராணிப்பேட்டை.

### ஹிந் துமதம்—அதன் பெருமை.

(ஸ்ரீமான் வி. நாராயணசாமி ஐயர் எழுதியது )  
(215-ம் பக்கத் தொடர்ச்சி.)

மும்மார்க்கம்.

மும்மார்க்கத்தின் பகுதியாக நமது மதம் முக்கியமாய் உபதேசிப்பது யாதெனில், சர்வ வியாபியாயும், சர்வ சக்தனுயும், சர்வஞானியாயு மிருக்கின்ற ஒரு வஸ்து, உலகத்திலிருக்கப்பட்ட ஜீவராசிகளைத் தர்ம மார்க்கத் தில் கிணேக பந்தத்தால் கட்டுகின்ற தென்பதாம். இவ்வண்மையை வேதாந்தத்தின் பிரகாசமான உபதேச மொழிகளால் அறிகின்றோம். “சர்வம் கலு இதம் பிரமம்” இவைகள் எல்லாம் பிரமம், “தத்வமலி” நீ அதுவா யிருக்கிறோம். “அகம்பிரமாஸ்மி” நான் பிரமமா யிருக்கிறேன் என உபநிஷத்துக்கள் கோவிக்கின்றன.

இரண்டாவதாகத் தெரிந்து கொள்ளுகிறது கடவுள் மூவகையாக உலகத்தில் பிரகாசிக்கின்றார் என்று. படைக்கின்றார், காக்கின்றார் அழிக்கின்றார். இவைகளைத்தான் கார்யத்திற்கொரு மூர்த்தியாக முறையே பிரமா, விஷ்ணு, ருத்திரன் என வகுத்திருக்கின்றோம். ஆனால் சாதாரண மனிதருக்குள் தகுந்த ஆராய்ச்சியும் போதுமான சாஸ்திர ஞானமுமில்லாதவர்கள், இவ்வெறும் கட்டுக்கதைகளை நம்பி ஒரு மூர்த்தி மற்றென்ற கறவிடப் பெரிதென்றும் சிறிதென்றும் சண்டையிடுகின்றனர். ஒரே கடவுள் மூன்று விதமாகத் தோன்றுகின்றார் என்பதுதான் ரகஸ்யம். இதை எம்மதமும் மறுக்கவில்லை.

ஆன்றுவதாக இவ்வுலகத்தைவிட வேறு உலகங்களிருக்கின்றன வெனும் எம்பிக்கை. ஒவ்வொர் உலகமும் அதிக வேற்றுமைகளை புடையதாக விருக்கின்றது. இவ்வுனக் கண்ணுல் பார்க்கும்படியான அனேக சக்தத்திரமண்டலங்கள் ஞர்யமண்டலங்கள் முதலியவைகளைத் தவிர

ஜீவராசிகள் வசிக்கத் தகுந்ததாயும் நமது ஊனக் கண்களுக்குத் தெரி யாததாயுமிருக்கின்ற உலகங்களிருக்கின்றன. இப்பூவுலக வாசமானதும் ஆன்மாக்கள் தங் தம் சர்மாவிற்குத் தகுந்தாப்போல் அவ்வங்கிடங்களுக்குப் போய் வசிக்கின்றன. திரும்பவும் இவ்வுலகத்தில் பிறக்கின்றன.

மற்றோர் நம்பிக்கை சாதாரணமாக நம்மவர்களுக்கு உண்டு. அதாவது சர்வசக்தனுண ஒரு கடவுளின் ஆக்ஞங்குக்கு அடங்கினவர்களாய் இயற்கைக்கும் சட்டங்களுக்கும் விரோதமில்லாமல், அனேக உலகங்களை ஆளத் தகுந்தவர்களாய் தேவதைகள் எனும் பெயருடன் வசித்து வருகின்றனர் என்பது.

அவதார விசேஷம்.

எல்லா மதத்தினர்களும் நம்புகின்றதா யிருந்தாலும், நம்மதத்திற்கு விசேஷ உரிமையுடைத்தா யிருப்பது. அவதாரங்களிடத்து நம்பிக்கை வைப்பது. இவ்வுவதாரங்கள் சர்வத்துறை ஒருவனிடத்திலிருந்து உண்டாகிறதினால் பிரிக்க முடியாதது. ஆனால் அவைகள் எப்படி தோன்றுமென்றால் அனேக குன்றுகள் மத்தியில் மலை எப்படியோ. அனேக கஷ்டத் திரங்கள் மத்தியில் சந்திரன் எப்படியோ அப்படியோ. இவர்களைத் தான் கடவுள் அம்சம் பெற்றவர்களென்றும், ஆவேசங்களென்றும் மற்றும் பல பெயர்களுடனும் வழங்குவது. உலகத்தில் கஷ்டங்களோ அதர்மங்களோ மனிதர்களால் நிவர்த்திப்பதற்கு முடியாத அளவு அதிகமாய் விட்டால் அதை நிவர்த்திப்பதற்குக் கடவுளேயோ, அல்லது அவரம்சம் பெற்ற வரோ வரவேண்டி இருக்கின்றது. கடவுள் ஓர் உருவத்துடன் வந்து விட்டால் மற்ற விவகாரங்களைக் கவனிப்பது யார் எனலாம். ஆனால் எப்படி ஒரு மனிதனை மூள் ஈதத்தொபாழுது, அவ்வளியை நிவர்த்திப்பதற்கு அதிக ஜீவசக்தி வேண்டி இருந்தபோதிலும் மற்ற கார்யங்களும் அவன் தேகத்தில் நடைபெறுகின்றனவோ அதே போல்தான்.

கடைசியாக, நமது வைத்திக மதம் போதிப்பது, நம் ஆன்மாவானது கடவுளின் ஓர் அம்சம் என்று தான். சிருஷ்டி சமயத்தில் கடவுளிடத்திலிருந்து ஆன்மாவானது பிரிக்கிறது. பிரிந்து அனேக சுகங்களையும் கஷ்டங்களையும், பல ஜென்மங்களில், முன்செய்துள்ள சர்மங்களுக்குத் தகுந்த வாறு அனுபவித்து, கடைசியாக பிரமானானம் பெற்று, ஜீவன் முக்கத்திசை எனும் பெரும்பேற்ற யடைந்து கடவுளிடத்தே போய்ச் சேருகின்றது.

எதை விரும்பவேண்டும்?

இதுவரையிலும் அதிக சுருக்கமாக “நினைக்கவேண்டியவைகள் யாவை” எனும் கேள்விக்கு, நம் ஹிஂது மதம் ஏன்ன பதில் அளிக்கின்ற தென்பதைப் பார்த்தோம். இனிமேல் “எதை விரும்பவேண்டும்” எனும் விஷயத்தை ஆராய்வோம்.

நாம் எல்லோரிடத்தும் அன்புள்ளவர்களாக இருக்கவேண்டுமென்று விரும்பவேண்டும். இதைத்தான் ஹிஂது மதத்தின் ஒவ்வொரு சாஸ்திர

மும் கூறுகிறது. “அஷ்டாதச புராணேஷ்டாபோதஸ்ய வசனத்வயம் ! பரோபகாராய புண்யாய பாபாய பரப்பிடனம்!” பதினெண் புராணங்களி லும் புத்திமான் சொல்வது இருவார்த்தைகளே. மிரருக்கு நன்மை செய் வது புண்ணியம், தீமை செய்வது பாபம் என்பதே. நம்மைவிட மூத்த வர்களிடத்தும், ஞானிகளிடத்தும் மரியாதை மூலமாகவும், நம்மை ஒத்த வர்களிடத்து சினேக பாவத்தாலும், நம்மைவிடத் தாழ்த்தவர்களிடத்து பரிதாபத்தாலும், கருணையாலும், நம் அன்பைக் காட்டவேண்டும். எம் மதம் இவ் அன்பை போதிக்கின்றதில்லையோ, அது ஹிருதய மில்லாத மனிதன் எப்படி இறந்து அசுத்தப்படுவானே, அதேபோல் அம்மதரும் ஒழியும்.

எம்மதத்தினர்களாவது எத்தேசத்தவர்களாவது, உத்தமமான நாகரிகத்தை யடையவேண்டுமானால் அவர்கள் மூன்று விதத்தில் உயர்வு பெற்றிருக்கவேண்டும். (1) எல்லாவித அறிவையும் போதிக்கக்கூடிய சாஸ்திரங்கள் அதிகமிருக்கவேண்டும். (2) தேர்ந்த கைத்தொழில்களிருக்கவேண்டும். (3) எல்லாவற்றையும் விட அதிமுக்கியமாய் சுத்தமான நடவடிக்கைகள் வேண்டும். கருணையும் தர்ம சிந்தனையும், ஜீவராசிகளிடத்து அன்புமில்லாத நாகரிகம் உத்தமமானதல்ல. எல்லாத் தேசத்தவர்களும் எல்லாச் சமயத்திலும், ‘அன்பே சிவம்!’ உன்னைப்போல் உன் அயலானை நினை என்பவைகளையே போதிக்கின்றனர். ஒரு மதம் உத்தமமானதென்று சொல்வதற்கு முன்பாக, அது சந்தோஷம் அடைவதற்குக் காரணமாயிருக்கின்ற ‘உலக சகோதரத்வத்தை’ப் பெறவேண்டும். ஆனால் தற்காலத்தில் தெய்வீக சக்தியையும், அன்பையும் விட்டுவிட்டு, மூட நம் பிக்கைகளால் குருத்தன்மையைக் கைக்கொண்டு மதத்தின் உண்மை விளக்கத்தை மறந்து, போவிக்குருக்கள் குறுகின அறிவினால் தீண்டப்படும் சமய சச்சரவுகளும் ஜாதிச் சண்டைகளும் அதிகமாகின்றன. நம் ஹிந்து மதமும் தற்காலத்தில் அத்தகைய நிலைமைக்கே வந்துவிட்டது. அதோ! ரிவி களுடைய சந்ததிகளைச் சேர்ந்தவர்களென்று, வாய் கூசாமல் சொல்லிக்கொண்டு, கடவுளின் புத்திரர்களாகிய சில மனிதருக்கு ஜீவஜெஞ்னுக்கள் அடையக்கூடிய சாதாரண உரிமைகளைக்கூடக் கொடுக்க மறுக்கின்றார்கள். என்ன பேதைமை! இவ்வுலகத்திடத்து அவர்கள் உரிமை யிழுந்தவர்கள் போலும்! இத்தகைய சமூகச் சீர்க்கேட்டை நிவர்த்திக்கவேண்டி சமய ஆசாரியர்களும், கற்றறிந்த பெரியோர்களுமே மூன்வரல்வேண்டும்.

### சடங்குகள்.

கடைசியாக எதைச் செய்யவேண்டும் என்பதைப்பற்றி ஹிந்துமதம் தெரிவிப்பது யாதெனில், சமூகத்திலேயும் தனியேயும் ஒவ்வொருவரும் எப்படி நடந்து கொள்ளவேண்டுமென்றும் அவன் வானுட்களில் செய்ய வேண்டிய சம்ஸ்காரங்களையும், சடங்குகளையும் பற்றியேயாம். இவ் வழக்கங்கள், தேசங்களைப் பொறுத்து வேறுபடுகின்றன. மனேதே தத்வங்

களின்மேல் வேறுபடுகின்றன.: ஆகையால் ஒரு தேசத்தில் செய்யும் சடங்குகள் மற்றொரு தேசத்தில் செய்யவேண்டிய அவசியமில்லை. இச்சடங்குகளும் சம்ஸ்காரங்களும் ஒவ்வொருவருக்கும் வேண்டுமென்பதில்லை. ஆனால், எல்லோருக்கும் வேண்டாம் என்றும் சொல்ல முடியாது. ஒரு ஜீவனின் வளர்ச்சிக்குக் குறிப்பிட்ட காலம் வரை இவைகள் அவசியம் வேண்டியே இருக்கின்றன. நம்மவர்கள் முக்கியமாய் மூன்றுவித சடங்குகள் செய்கிறார்கள். அவைகள், பிறப்பதற்குமுன், பிறந்தபின்டுவானுட்களில், இறந்த பிறகு, செய்யவேண்டியவைகள் என்பதே. இச்சடங்குகள் எல்லாம் ஆத்மாவின் ஸ்தால, சூத்சம தேகங்களின் அழுக்குகளைப் போக்கிச் சுத்தம் செய்து, இம்மையிலும், மறுமையிலும் உத்தமமானவை களாகச் செய்து கடவுளின்பால் சேர பக்குவமாக்குகின்றன. நமது கண்களுக்குத் தெரியாது உலகத்தில் வசிப்பவர்களோடு ‘சம்சர்க்கம்’ ஐவத்துக்கொள்வதற்கும், அவர்களிடமிருந்து அனேக நன்மைகளைப் பெறுவதற்கும் சில சடங்குகளிருக்கின்றன.

நம் மதத்தின் இப்பகுதியிலேயே வர்ணங்கரம் தர்மங்கள்! அமையப் பெற்றிருக்கின்றன. இவைகள், அருத்தயில்லாமல் ஏற்படுத்தப்பட்டன வென்று குறை கூறுகின்றனர். ஆர்யவர்க்க சிருஷ்ட ஆரம்பத்திலேயே வைவஸ்வத மனுவினால், அவர் குழங்கதகளாகிய நமக்கு, கொடுக்கப் பட்ட ஒரு பெரிய தர்மத்தைக் குறைக்க முடியுமா? கேவலம் மனோதத்வ ஆதாரத்தின்மேல் ஸ்தாபிக்கப் பெற்றதாகையால் சாஸ்திரமானது குறைகூறுமுடியாதது; அழிய முடியாதது. ஆனால் அத்தர்மம் தற்காலம் சங்கர மித்து சீர்க்கூலைக்கிருக்கின்றது. அதனால்தான் தீய சம்பவங்கள் பல நோடுகின்றன. ஆனால் தக்க பெரியார்கள், அதைச் சீர்ப்படுத்தலாம். அவர்களுடைய வரவு இக் காரியத்தில் நல் வரவாகும்.

மேற்கண்ட கருத்துக்களை ஹிந்துமதத்தின் ஒவ்வொரு சமயங்களும் (sects) அவர்கள் பழையவர்களாக விருந்தாலும், நவீனர்களாக யிருந்தாலும் வைத்திகர்களாக விருந்தாலும், லெனகீகர்களாக விருந்தாலும் ஒத்துக்கொள்ளுவார்கள்.

மதம் என்பது அனுபவம்.

நம் மதத்தில், மதம் என்பது “அனுபவம்” என்பதை நாம் மறக்கலாகாது. நாம் வேதாகமங்களில் “அனுபூதி” எனும் சொல் எல்லாவிடங்களிலும் பிரகாசிக்கின்றது. கேவலம் மதப்புத்தகங்களைப் படித்தறிந்தவரா யிருப்பதாலேயோ, எழுதுவதினாலேயோ ஒருவனை “அனுபூதி” (Realisation) அடைந்தவன் என்று சொல்ல முடியாது. சில ஹிந்துகொள்கைகளில் நம்பிக்கை வைத்து, அதைப் பேசுவதால் மட்டும் நாம் ஹிந்து மதத்தினர்களாக முடியாது. “பிரமத்தை அனுபவிக்கவேண்டும்” “கடவுளில் வசிக்கவேண்டும்”, பிரிக்க-முடியாத ஜக்கியம் ஆன்கிறவனுக்கும் ஆளப்படுகிறவனுக்கும் இருக்கவேண்டும் என்பதே ஹிந்துக்களின்

தினசரி பிரார்த்தனையாக இருங்குவருகிறது. இச்சொற்களைக்கொண்டு சிலியைப்போல சொல்வதில் பிரயோஜனமில்லை. நாம் கடவுளிடத்து நம் பிக்கை வைப்பது, நம் புத்திக்கு ஏற்றதாக விருக்கிறது என்பதால் மட்டுமல்ல. ஆனால் நம் முன்னேர்கள் கடவுளை அறிந்திருக்கிறார்கள். நாமும் அறியலாம். ஆத்மா இருக்கிறது எனும் நம்பிக்கை அது இருப்பதற்குக் காரணங்கள் தோன்றுவதால் மட்டுமல்ல. ஆனால் ஆயிரக்கணக்கான நம் மூதாவதகள் நம் ஆத்மாவை அனுபவித்து உணர்ந்திருக்கிறார்கள். இப்பொழுதும் அத்தகையவர்கள், குறைந்த எண்ணிக்கை புடையவர்களாக இருந்தாலும் இல்லாமலில்லை. இனிமேல் ஆயிரக்கணக்கானவர்கள் வருவார்கள். அப்பொழுதுதான் இந்தியாவிலிருக்கின்ற சமயச் சண்டைகளும் சாதிச்சண்டைகளும் ஒழியும். தேசிய சிளர்ச்சிக்கும் ஒற்றுமைக்கும் பாதகமாயிருக்கின்ற இச்சண்டைகள் சீக்கிரம் ஒழிய வேண்டுமென்றே ஒவ்வொரு ஹிந்துவும் கடவுளைப் பிரார்த்திக்க வேண்டும்.

என் போன்றவர்களால் எழுத முடியாத ஒரு பெரும்விஷயத்தை, எதோ அரைகுறையாக எழுதி முடித்தேன். இச்சிறு கட்டிறையானது மனித வர்க்கத்தில் சிறப்புற்றவர்களால், அனுசரித்து வந்ததும் வருகிறது மான மதத்தைப் பற்றின விஷயங்களை ஆராயப் புகுவதற்கு ஓர் ஆரம்முகவரையாகத்தானிருக்கும் என்று நம்புகிறேன்.

(கடவூர் ஹிந்துசபையின் பிரசரம்)  
(நவசக்தி.)

### வ்ஸ்திரீகளுக்கு வேண்டாதவை.

ஓர் அமெரிக்கன் சங்கத்தில் மனைவிகளுக்கு வேண்டாமென்னும் ஓர் உபதேசத்தைச் சட்டமாகப் பாவிக்குமாறு தெரிவிக்கப்பட்டிருக்கிறது. என்ன வேண்டாமெனின்:—

1. கவியாண்டு செய்துகொண்டு மனைவிகள் ஊதாரித்தனமா யிருக்கலாமாது.
2. உன் வீட்டிவாசல் கடக்கவேண்டாம்.
3. வீட்டைக் கவர்ச்சியில்லாததா யிருக்க இடங் கொடுக்கவேண்டாம்.
4. வெறு ஆடவர்களின் வார்த்தைகளுக்குச் செவி கொடுக்கவேண்டாம்.
5. உன் தாயாருடன் அதிக நேரம் கழிக்கவேண்டாம்.
6. உன் பிள்ளைகளை அவர்கள் தகப்பனார் கூறும் ஏற்புத்தியினின்று கலைக்கவேண்டாம்.
7. உன் கணவன் மனம் வெறுக்கத்தக்க வார்த்தைகள் பேசவேண்டாம்.

8. உன் வீட்டு விஷயமாகவும் உன் கணவனை நடத்தும் விதத்தை யும் அக்கம் பக்கத்தார் போதிக்க வந்தால், அதைக் கொஞ்சமும் அங்கீகாரிக்கவேண்டாம்.

9. ஆண்பாலர் உன்னை ஊர்க்கு நோக்கும்படி எதிரே நிற்கவேண்டாம்.

10. கணவனை அடிக்கடி பணத்திற்குத் தொந்தரவுசெய்யவேண்டாம்.

11. தினங்தோறும் கடவுளைத் தொழுதற்கு மறக்கவேண்டாம்.

12. நல்ல ஸ்திரி, உத்தமி, தாய்க்கொப்பானவளைன்ற அரிய பேரை உக்கும் முயற்சியில் சிறிதும் குன்றவேண்டாம்.

துறிப்பு:—சுகோதரிகளே! மேல்கண்ட விஷயங்களை நன்றாகக் கவனியுங்கள். இதுகாறும் நமது மதம் ஆசாரம் முதலியவற்றை அநாகரீக மென்றும், மூடத்தனமான கொள்கைகளைன்றும் மேல் நாட்டார் கருதியும் கூறியும் வந்தார்கள். இப்போது கொஞ்சகாலமாக உண்மையையறி ந்துவருகிறார்கள். நமது மதம் சகல மதங்கள்க்கும் அஸ்திவாரம் போன்ற தென்றும், சகல ஞானங்களிலும் சிறந்ததான் ஆத்மஞானத்தை யடையும் மார்க்கம் நமது மதத்தில்தான் கூறப்பட்டிருக்கிறதென்றும், மேல்நாடுகளில் ஜூன் சிறந்த பண்டிதர்களும் அறிவாளிகளுமானிய அனேகர் உணர்ந்தும் வெளியிட்டுமிருக்கிறார்கள். மேலும் நமது மதாசாரம் இவைகீழ் ஆசாரங்கள் யாவும் சாத்திரயுக்தமாய் அனுபவத்தின்மேல் ஏற்படுத்தப்பட்டவையென்றும் அறிந்துகொண்டிருக்கிறார்கள்.

இப்போது நமது நாட்டு மாதரின் ஆசாரப்படி நடக்கவேண்டுமென்று அவர்கள் கருதுகிறார்கள். அப்படியிருக்க உங்களில் சிலர் மேல் நாட்டு மாதரைப்போல் நடையடை பாவனைகளில் பழக முயல்வது சற்றேனும் ஒழுங்காகுமோ? நீதியாகுமோ? அல்லது நம் நாட்டின் கேள்வத்திற்கு அதுகூலமாகுமோ? சுகோதரிகளே! நம் தாய் நாடாகிய புண்ணிய நாடு தெய்வீகத்தன்மை பொருந்திய கற்பரசிகளுக்குப் பிறப்பிடமானது. பெண்களுக்குரிய அச்சம், மடம், நாணம் என்ற குணங்கள் கற்பென்னும் தேவ விருக்குத்திற்கு வேலிகள் போன்றவை. அவைகள் அழிந்து போகத் தக்க ஆசாரங்களை நீங்கள் கைப்பற்றுவீர்களாயின் கற்பென்பது ஒருபோதும் நிலைத்திராது என்பது சத்தியம்.

நம் நாட்டு ஆடவர்களில், ஆங்கிலங் கற்றதால் மேல் நாட்டு நாகரீகமே சிறந்ததென மயக்கங் கொண்டிருக்கும் சிலர் வாலிபவயதுடைய தங்கள் மனைவியர் சுகோதரிகள் முதலியவர்கள், தங்கள் நண்பர்கள் முதலிய அன்னிய புருட்களிடம் தாராளமாய்க் கலந்து பேசுவதும், தாராளமாய் வெளியில் சென்றுலவுவதும் உயர்தரச் சிர்திருத்தம் என்று கருதி, அம்மாதர்கள் அவ்வாறு நாட்க்குமாறு பழகச் செய்கிறார்கள். ஆயினும் எல்லாப் பெண்களுமே யத்தகைய ஆசாரங்களுக்கு இடங்கொடுக்க மாட்டார்கள். சுகோதரிகளே! நம் முன்னேர்களாகிய ஞானவாண்கள்

உங்களுடைய இவ்வகை நன்மைகளை மட்டுக் கருதி உங்களுக்கு ஆசாரங்களை விதிக்கவில்லை. முக்கியமாய் உங்களுடைய மறுமைப்பயனைக் கருதியே, அதாவது மறு ஐஞ்மத்தில் ஈங்கள் தேவலோக போகபாக்கியங்களையும் மோகநான்தத்தையும் அடையவேண்டும் மென்பதைக் கருதியே உங்களுக்குத்தக்க ஆசாரங்களை விதித்திருக்கிறார்கள். அவற்றின்படியே நடக்குமாறு பராசத்தி யுங்களுக்கு அருள் புரியவேண்டுமாகப் பிரார்த்திக்கிறோம்.

பத்திரிகாசீரியர்.

### ஆரிய சித்தாந்தம்.

(குரு)

(223-ம் பக்கத் தொடர்ச்சி.)

இந்த ஆருணி யென்பவரே உத்தாலகரென்று நூல்களாற் புகழ்ந்து கூறப்பட்டவர். வெறுப்பின்றிக் குரு பணிவிடை செய்து சகல கலா ஞானங்களையும் பெற்றுச் சிறப்பு அடைந்தார்.

பிறகு தெளமியர் தமது மானுக்கர்களுட் சிறந்த உபமன்ய என்பவனை நோக்கி நீ நமது பசுக்களை மேய்த்துக் கொண்டிரு என்று கட்டளையிட்டனர். அவன் அப்படியே பசுக்களை மேய்க்குக் கொழிலைச் செய்து கொண் டிருந்தான். ஒரு நாள் குரு அவனை யழைத்து நீ யெடுத்துவரும் பிக்ஷான்னத்தை யெனக்குக் காட்டிப் பின் புசி யென்றார். அவன் அப்படியே பிக்ஷான்னத்தைக் கொண்டுவந்து வைத்தான். அவர் அவன் வன்னத்தைத் தாமே உண்டுவிட்டார். இவ்வாறே தினங்தோறும் புசித்து வந்தார். பிறகொருஙாள் “உபமன்ய! நீ பிக்ஷா யெடுத்துவரும் அன்னத்தை நான் புசித்து விடுகிறேனே; நீ புஷ்டியா யிருக்கிறோயே எவ்வாறு ஜீவனம் செய்கிறோய்” என்று கேட்க, அவன் நான் இரண்டாம் தடவை பிக்ஷா யெடுத்து ஜீவிக்கிறேன் என்று விடை பகர்ந்தான். “குரு நீ செய்தது தவறு. உன்னைப்போல் பலபேர் பிக்ஷா யெடுப்பார்கள். நீ யிரண்டாம் முறை பிக்ஷா யெடுத்தால் மற்றவர்களுக்கில்லாமற்போகும். அதனால் நீ திருடனுவாய். இனி யப்படிச் செய்யாதே” யென்று கூறினார். இன்னும் சின்னுட்கள் கழிந்தபின் ஒருநாள் உபமன்ய நீ யிரண்டாம் முறை பிக்ஷா யெடுப்பதில்லையே எப்படி ஜீவிக்கிறென்று கேட்டார். உபமன்ய நான் பசுவின் பாலைங் குடித்து ஜீவிக்கிறேன் என்றார். பசுவின் பாலைப் புசிக்கும்படி நான் உங்குக் கட்டளையிடவில்லை. அப்பசுவின் பால் அக்கினிமோத்திரம் யக்ஞங்களுக்கு உபயோகமாவது. அதை நீ குடிக்கத் தகாது என்றார்.

இன்னும் சிலங்காட்கள் கழித்து உபமன்ய! நீ யிப்பொழுது எவ்வாறு ஜீவிக்கிறோய்? பசுவின் பாலையும் குடிப்பதில்லையே என்று கேட்டார். சுவாமி! இப்பொழுது பசுவின் கண்றுகள் ஊட்டின பிறகு அவற்றின் கடைவாயில் ஒதுங்கி யிருக்கும் நூரையாக் ஜீவிக்கிறேன் என்றான். குரு

அப்பா குழந்தாய்! கண்றுகள் உன்னிடத்தில் பிரியமாயிருக்கின்றன. அதனால் அதிகமாக நுரையை ஒதுக்கும். நீ யதையருங்கினால் கண்றுகளுக்கு ஆகாரம் குறைந்து அவைகள் இளைத்துப்போகும். இது பசுவின் கண்றுகளுக்குத் துரோகம் செய்வதாகும். இனி யப்படிச் செய்யாதே என்றார். உபமன்யு புசிப்பதற்கு ஒன்றுக் கிடையாமையால் காட்டில் தானுகவே முளைத்திருக்கும் ஏருக்கம் செடிகளின் இலைகளைத் தின்று ஓவிக்கத் தொடங்கினான்.

எருக்கிலை தின்பதனால் சீரைத்தில் வெப்பம் அதிகரித்துக் கண்பார் வைகள் மறைந்துபோயின. கன் தெரியவில்லை. அதனால் வழியையறியாமல் ஒரு பாழ்க்கிணற்றில் தவறி விழுந்துவிட்டான். மாடுகள் வீடு போய்ச் சேர்ந்தன. - அதைக் கண்டு குரு வித்தியார்த்திகளை நோக்கித் தூபமன்யு எங்கே யென்று கேட்டார். அவர்கள் “சுவாமி அவனைப் பசுக்களோ” மேய்க்கும்படி கட்டளை யிட்டார்களே! அவன் வனத்துக்குப் போயிருப்பான். பசுக்கள் வந்துவிட்டன. அவன் இன்னமும் வரவில்லை” என்று சொன்னார்கள். அப்படியானால் நாமும் வனத்துக்குப்போய் அவனை அழைத்துக்கொண்டு வருவோம் வாருங்களென்று கீடர்களுடன் குருவானவர் அரண்யத்தில் பிரவேசித்தார். அங்கே போய் “அப்பா குழந்தாய்! உபமன்யு! நீ எங்கே யிருக்கிறோய்? இங்கேவா” என்று அழைத்தார். அது கேட்ட உபமன்யு சுவாமி நான் இந்தப் பாழுங்கிணற்றில் விழுந்திருக்கிறேன்; கரையேற முடியவில்லை யென்று சொன்னான். குரு, அப்பா! நீ யேன் கிணற்றில் விழுக்கா யென்று கேட்டார். அவன் “சுவாமி! புசிப்பதற்கு யாதொன்றுக் கிடையாமையால் ஏருக்கிலைகளைத் தின்று ஓவித்தேன். அதனாற் கண்பார்வை கெட்டுப்போனமையால் வழி காண்முடியாமல் கிணற்றில் விழுந்து விட்டேன்” என்று கூறினான். குரு குழந்தாய்! நீ வேதமங்கிரங்களால் அசுவினி தேவர்களைத் தோத்திரம் செய். அவர்கள் வந்து உனக்குக் கண்ணளிப்பார்கள் என்று சொல்லி விட்டு மாணுக்கர்களுடன் ஆசரமம் போய்ச் சேர்ந்தார்.

உபமன்யு அசுவினி தேவர்களைத் துதிக்கத் தொடங்கினான். குரிய னுக்கு முன் செல்கிறவர்களே! சிறகுள்ளவர்களே! அழிவில்லாதவர்களே! தேவலோகத்திற் பிறந்தவர்களே! ரஜோகுணமற்றவர்களே! விமானத்திற் சுஞ்சுபிப்பவர்களே! ஆபத் பக்துக்களே! நீங்கள் பக்தர்களைக் காப்பாற்றுகிறவர்கள். ஆபத்தினின்றும் விடுவிப்பவர்கள். அஸத்தியமில்லாதவர்கள். நாஸத்தியர் என்று புகழப்படுகிறீர்கள். மோட்சங் கொடுக்கிறீர்கள். கர்மபலனை விருத்தி செய்கிறீர்கள். தாமரை மலர் மாலையையண்ணித்து உங்களைத் துதிக்கிறேன்” என்று வேதமங்கிரங்களால் துதித்து உனக்குக் கண் கொடுத்தருள வேண்டுமென்று பிரார்த்தித்தான்.

இவ்வாறு துதித்துப் பிரார்த்திக்கப்பட்ட அசுவினிகள் பிரத்தியட்சமாய், இதோ நாங்கள் வந்துவிட்டோம். உனக்குச் சிறிது பட்சணங்

கொண்டுவந்திருக்கிறோம். இதைப் புசி, உனக்குக் கண் தெரியும் என்று கூறினார்கள். உபமன்பு குருவின் கட்டளை யின்றி நான் எதையும் புசிப்ப தில்லை என்று கூறினான். தேவர்கள் மருந்துக்கு அது அவசியமன்று, நீ உண்ணு என்று சொன்னார்கள். உபமன்பு நான் குருவின் உத்தரவில் வாமல் எதையும் உண்ணமாட்டேன் என்றான். அவர்கள் “முன் ஒரு தரம் நாங்கள் இதைக் கொண்டுவந்து உன் குருவுக்குக் கொடுத்தோம். அவர் தம் குருவின் உத்தரவில்லாமலே உண்டார்” என்றார்கள். உபமன்பு “எனக்குக் கண்ணில்லாமல் போனால் போகட்டும். நானிடை உண்ணமாட்டேன்; நீங்கள் விரும்பிய இடத்துக்குப் போங்கள்” என்று சொன்னான். அசுவினி தேவர்கள் சங்கேதாவித்து “நாங்கள் உனது குரு பக்தி விசுவா சத்துக்காக மகிழ்ச்சி அடைந்தோம். உன் குருபக்தி உண்ணைப் பாதுகாக்கும். உன் கண்பார்வைகள் விளங்கும். சகல சாஸ்திரார் தத்துக்களும் உணக்கு விளங்கும்” என்று அதுக்கிரகம் செய்துவிட்டு மறைந்துபோனார்கள். உபமன்புவுக்குக் கண்பார்வை விளங்கிற்று.

அவன் மனமகிழ்ச்சியுடன் குருவினிடம் போய்த் தனக்கும் அசுவினி தேவர்களுக்கும் நடந்த சம்பாத்தைகளையும், அவர்கள் தனக்குக் கண்பார்வை யருளியதையும் சவிஸ்தரமாகச் சொன்னான். தெளியிர் அதைக்கேட்டு மகிழ்ந்து “உனக்குச் சகல வேதசாஸ்திர இரகசியங்களைல் லாம் விளங்கும்படி நான் அதுக்கிரகம் செய்துவிட்டேன். நீ விரும்புகிற இடத்துக்குப்போய் உன் இஷ்டம்போலத் தவசசெய்” என்று கூறி விடையளித்தார். உபமன்பு விடை பெற்றுக்கொண்டு போய்விட்டார். பைதர் என்பவர் குருவின் கடினமான பணிவிடைகளை யெல்லாம் செய்துகொண்டிருந்து, குருவுக்கு மகிழ்ச்சி யுண்டாக நடந்து விடை பெற்றுக்கொண்டு கிரகஸ்தாச்சிரமத்தை அநுஷ்டித்துக்கொண்ட டிருந்தார். அவருக்கும் மூன்று சிவ்யர்களுண்டு. அவர்களுள் உதங்கர் என்பவர் சிரேஷ்டமானவர். குரு பக்தியிற் சிறந்தவரென்று நூல்களாற் புகழுப்பட்டவர். குரு பக்தி விஷயத்தில் உதங்கரையே எல்லாரும் உபமானமாக எடுத்துக் கூறுவார்கள். இவர் குரு பக்தியினால் சர்வ ஞானத்தையும் அடைந்து தவச்சிரேஷ்டராய் விளங்கினார்.

தர்மபுத்திரர் செய்த அசுவமேத யாகத்துக்குச் சென்றிருந்த கிருஷ்ட ஜபகவான் மீண்டும் துவாரகைக்குப் போகும்போது இந்த உதங்கர் ஆச்சரமத்தை யடைந்து, அவருக்கு வந்தனை வழிபாடுகளைச் செய்து பேசிக் கொண்டிருக்கும்போது உதங்கர் “கிருஷ்ண! நீ பாரத யுத்தத்தை முன் னிட்டு அநேக பிரஜைகளை அழித்துவிட்டாய். உன்னால் உலகமே அழிந்து போயிற்று என்னலாம். அதனால் நான் உனக்குச் சாபங்கொடுக்கக் கருதுகிறேன்” என்று கூறினார். கண்ணன், “தபோதிதியே பாரத யுத்தம் நடந்ததற்கு விதியே காரணம். என்னால் ஒன்றும் நடக்கவே யில்லை. பாரத யுத்தத்தில் பிரஜைகள் அழிந்த குற்றம் என்னுடையதன்று. விதியைக்கடக்க வல்லவர் யார்? நீர் சாயம்கொடுக்க விரும்பினாற் கொடும்.

நான் ஏற்றுக்கொள்கிறேன்” என்று வணக்கமாய்க் கூறினார். உதங்கர் மனமகிழ்ந்து கண்ணனை உபசரித்து விடைகொடுத் தனுப்பினார். கூட விருந்த தம்பியாகியசாத்தியகி அண்ணனை நோக்கி “அண்ணு! இவர் யார்? இவர் உமக்குச் சாபங்கொடுக்கிறேனன்று கூறியது எனக்கு மிகவும் ஆச்சரியமாக விருக்கிறது” என்று கூறினான். கிருஷ்ணபகவான், “அப்பா! இவர்தான் குரு பக்தியிற் சிறந்த உதங்க மஹாரிஷி என்பவர். மஹா மகிழ்மையுள்ளவர். பூபிக்கத் திறமையுள்ளவர். நானும் சாந்திபினி முனிவரிஷ்டப்படி கஷ்டமான வேலைகளை யெல்லாம் செய்து நிறைவேற்றினதி ஞாலேதான் மஹா மகிழ்மையோடு புகழுப்பட்டு விளங்குகிறேன். குரு பக்தியால் ஆகாதது ஒன்றுமில்லை” என்று கூறியருளினார். ஆதலால் குரு பக்தி ஒன்றுதான் சுல ஞானங்களுக்கும் காரணமாக இருக்கிறதென்று நன்கு விளங்குகிறது.

பூர்வகாலத்திலிருந்த தவச்சிரேஷ்டர்கள் எல்லாரும் குரு பக்தியா லேயே சுல சித்திகளையும் பெற்று விளங்கினார்கள். எந்த விதத்தையை யும் குருவினிடத்திற் கேட்டே தெரிந்துகொள்ளவேண்டும். சிஞ்சிஞ்ஞார்களாகிய ஜீவர்கள் தாமே யணர்ந்துகொள்ளு மியல்பில்லாதவர்கள். முன்கூறியபடி குரு சிஷ்யர்களிடத்தில் பொருளை அபேட்சிப்பதில்லை. அவர்கள் தங்களுக்குரிய அறு \* தொழில்களாலேயே ஜீவிதத்தைர்கள். ஆகாராதிகளுக்குக் குறைவில்லாத சிஷ்யர்களும் கவலையின்றிக் குருவினால் விடப்பட்ட பணிவிடைகளைச் செய்துகொண்டு ஒதிச் சாஸ்திரங்களின் கரையைக் கண்டார்கள். பிரமசாரிய தர்மம் தவரூமல் நடந்து வந்தது. அவர்கள் குருகுலவாசங்கு செய்து சதா குருவின் சங்கிதியிலேயே மிருந்த மையால் சதாசாரப் பிரவர்த்தகர்களாகவே யிருந்தார்கள். ஒழுக்கங்க் கூறிய தவறியவர்களைக் குருகுல வாசத்திலிருந்து விலக்கி விடுவார்கள். சிஷ்யரிடம் தவறு கண்ட குருமார்கள் அப்பொழுதே யவர்களைத் தண்டித்து கல்வழிப்படுத்தி வந்தார்கள். அன்ன வஸ்திரங்களுக்குக் குறைவில்லா மையால் மானுக்கர்களுக்கு ஆசை யென்பதில்லை. சதா வேதஶாஸ்திரங்களை ஒதுவதால் மனம் ஒரு நிலைப்பட்டு நிற்கலாயிற்று. மனம் வசப்படவே தெய்வங்களை முண்டாயிற்று. தெய்வத்தியான மகிழ்மையால் ஞான சித்தியைப் பெற்றார்கள். கல்வி யறிவும் சாஸ்திரங்களுமும் எனிதிற்கைக்கூடின. குருகுலவாசத்தில் கல்வியையிட சதாசாரமே மிகுதியாகக் கவனிக்கப்படும். குருமார்கள் தமது சிஷ்யர்களுக்கு நல்லொழுக்கங்களையே புட்டிட வந்தனர். இது காரணமாகவே முன்னேர்கள் சீருஞ் சிறப்பும் பெற்றுச் சிறந்து வாழ்ந்தார்கள்.

(தொடரும்.)

சீவானந்தசாகாரமோகில்வார்.

\* 1. ஓதல், 2. ஓதுவித்தல், 3. வேட்டல், 4. வேட்பித்தல், 5. ஈதல், 6. ஏற்றல்.

பகவத்கிதை வசனம்.  
(229-ம் பக்கத் தொடர்ச்சி.)

### 9-வது மாயாவிகாரம் அத்தியாயம்.

(முன் அத்தியாயத்தில் சகுணப்பிரம்ம உபாசனையால் பிரம்மலோ கத்தை யடைந்த உபாசகன் அங்குள்ள போகங்களைப் புசித்தபின் கற் பாந்தத்தில் பிரம்மஞானத்தால் முத்தியயடைவன் என்று பகவான் அருளிச் செய்தமையால், “அந்தப் பிரகாரமே முத்தியயடையப்படுவதா? அல்லது வேறு அங்கிய மார்க்கத்தாலும் அடையப்படுவதா?” என் அர்ச்சனானுக் குண்டாகும் ஜயத்தை நீக்கும்பொருட்டு இந்த அத்தியாயம் தொடங்கப் படுகிறது.)

துன்பத்தை யளிக்கும் பிறவியை யொழிப்பது முன் அத்தியாயத்தில் கூறப்பட்ட கிரம முத்தியோ அல்லது அங்கிய முத்தியுள்தோ என்று அர்ச்சனன் மனதில் உதித்த சந்தேகத்தை யறிந்த மேகவர்ணாகிய கண்ண பிரான் பின்வருமாறு அருளிச் செய்கிறார்:—

(இப்போது பகவான் முன் கூறிய சகுணப் பிரம்மத்தியானத்திலும் ஆன்மஞானமே சாட்சாத் மோக்ஷாதனம் என்பதை யறிவிக்கத் தொடக்குகிறார்.)

எ பார்த்த! உலகிலும் சாத்திரங்களிலும் கூறு நிற்கும் சூல ஞானங்களிலும் முதன்மையானதும் அநுபவமா யறியக்கூடியதுமான ஞானத்தை, இரகசியமான பொருள்களைனத்தினும் அதி இரகசியமானதை, எள்ளளவேனும் துன்பமில்லாததை, பல ஐஞ்மக்களிற் நேடிய சூல பாபங்களையும் ஒழிக்கும் உத்தம பவித்திரமாயுள்ள ஞானத்தை உனக்குரைக்கின்றேன் அறிந்துகொள்வாயாக.

அத்தகைய இணையற்ற ஆன்மஞானமானது அக்ஷயமாக (அழிவற்ற தாக) உள்ளது. பல ஐஞ்மக்களிற் செய்த நிவங்காம தருமங்களின் பல வடிவமானது. குருவருளால் கஷ்டமின்றி அடையத்தக்கது. ஆயினும் அதை யடையவேண்டுமென்ற சிரத்தை யில்லாதோர் என் அருளைப் பெறுமல் பிறப் பிறப்பாகிய துன்ப சாகரத்தில் உழன்றுகொண்டிருப்பர்.

[ஞானத்தை யடையவேண்டும் என்ற சிரத்தையோடு குரு முகத்தில் சிரவண மனஞுதிகளைச் செய்து முயன்றால்தான் ஞானம் கிட்டும். ஏனை யோர்க்கு அது அடையச் சாத்தியமானதன்று.]

(இப்போது பகவான் ஆன்ம ஞானத்தை யருளிச் செய்கின்றார்.)

எ பார்த்த! ஒருவராலும் காணப்படாத அவ்வியக்த மூர்த்தமே சொருபமாகவடைய நான் ஜகங்களைனத்தும் வியாபித்து நிற்பேன். சரா சரங்களைனத்தும் என்னிடத்தில் பொருங்தி யிருக்கும். ஆனால் சர்வேசர

\* இதற்கு வடநாவில் “இராஜவித்தியா ராஜகுய்ய யோகம்” என்று பெயர்.

ஞகிய நானே அவற்றில் பொருந்தியிரேன். எனது அவ்வியக்த சொரு பத்தை யறியாதவர்களது ஊனக்கண்ணிற்கு நான் இப்பிரபஞ்சத்தில் பொருந்தி யிருப்பவன் போலவே காணப்படும்.

அர்ச்சுனன்:— ஏ பகவான்! தாங்கள் அவ்வியக்த மூர்த்தியாதவின் தங்களுக்குச் சகத்தில் ஸ்திதிகூடாதேனும் சகல பிரபஞ்சத்திற்கும் தங்களிடத்தில் ஸ்திதிகூடுமல்லவா?

பகவான்:— ஏ பார்த்த! நான் சிருட்டிக்கு முன்பு ஒன்றேயும் சம்பந்தியாமலே இருப்பேன். உலகம் கற்பிதமான தாகையால் அது என்னேடு சம்பந்தித்து நிற்காது. அற்புதமான என்றன் இயற்கையினைப் பார்ப்பாய்.

(“எனது சச்சிதானந்த சொருபம் ப்ரபஞ்சங்கட்கெல்லாம் காரணமாகவிருந்தாலும் அவற்றில் நானிருப்பதன்றாம். பிரபஞ்சங்களும் ஆரோபமாகிய கற்பிதமாதவின் உண்மையில் என்னிடத்தில் அவை இருக்கவில்லை” என்பதாம்.)

(இப்போது பகவான் தாம் உலகிற்காதாரமா யிருக்கும் விவரத்தைத் திருட்டாந்த பூர்வகமாய் அருளிச் செய்கின்றார்.)

ஏ பார்த்த! எல்லா விடங்களிலும் சென்றுகொண்டு எல்லையிலாத அளவாய்ச் சதா சவித்துக்கொண்டிருக்கும் வாயுவானது ஆகாயத்தில் எப்படியிருக்கிறதோ, அவ்வாறே சகல பிரபஞ்சங்களும் எனது சொருபத்தில் சம்பந்தப்பட்டாலும், என்னைத்தவிர வேலெறுந்றினிடத்தும் தோன்றுமலும் எப்போதும் என்னிடத்திலேயே விலைத்திருக்கின்றன.

(பிரபஞ்ச உற்பத்தியிலும் திதியிலும் தாம் அசங்கமாக விருப்பதையருளிச்செய்த பகவான் இப்போது பிரளயகாலத்தும் தமக்கு பிரபஞ்சத் தோடு சம்பந்தமில்லை யென்பதை யருளிச்செய்கின்றார்.)

ஏ பார்த்த! இங்கு காணப்படும் ஆகாச முதலான எல்லாப் பதார்த்தங்களும் பிரளயகாலத்தில் முக்குண சம்பந்தமான எனது பிரகிருதியினிடத்தே இலையமாகும். சிருட்டிகாலத்தில் அவை மறுபடி அப்பிரகிருதியிலிருக்கே கிரமப்படி யுற்பத்தியாகும். ஆகையால் உண்மையாகப் பார்க்கில் சர்வங்குளன நானே பிரபஞ்சமைனைத்தும் சிருட்டித்து இரட்சித்து அழிக்கின்றேன்.

(இப்போது பகவான் சிருட்டியாதிகளைச் செய்வதால் தமக்குப் பந்த முண்டாகாதென அருளிச் செய்கின்றார்.)

ஓ! அர்ச்சன! நான் பலன்களில் இச்சை வைத்தல், வெறுத்தல் என்கிற வேண்டல் வேண்டாமையின்றி மித்தியாவடிவமான இச்சிருஷ்டியாதி கிருத்தியங்களைச் செய்கின்றேன். ஆகையால் அக்கருமங்கள் என்னைப் பொருந்தா. சிலங்கிப் பூச்சி தன் வாயால் நூல் நூற்று அந்தாலான் தான் கட்டின்பதோல் பலன்களை யடையக்கருதி கர்மங்களைச் செய்

வோர் அக்கர்மங்களால் பந்திக்கப்பட்டு அக்கர்ம பலன்களில் சிக்கி யுழலா நிற்பர்.

ஸசுவரனது மாண்யாகிய பிரகிருதியே இப்பிரபஞ்சத்தைத் தோற்று வித்து சகல சிருத்தியங்களையும் செய்கிறது. சூரியன் ஒரு சிந்தனையு மின்றி யிருக்க, அதன் பிரகாசத்தால் நீரிலுள்ள தாமரை மலர்வதும், தரையிலுள்ள தாமரை உலர்ந்தழிவதும், நீர் ஆவியாக மாறுவதும், ஈர வேஷ்டி உலர்வதும், கல்லில் குடேறுவதுமாகிய பல விகாரங்கள் (அந்தந்த வஸ்துவின் நிலைமைக்குத் தக்கவாறு) உண்டாவதுபோல, ஈஸ்வர சங்கிதான் விசேஷத்தால் பிரகிருதியிடம் சிருஷ்டியாகி சிருத்தியங்கள் நிகழ்கின்றன. சீவன்கள் அவரவர் கர்மத்திற்குத் தக்கவாறு சுகதுக்கங்களை யனுபவிக்கிறார்கள். இதனால் அஷ்டநிக்கிரக சிவ்தபரிபாலனம் செய்வதால் அரசனுக்குப் பாவபுண்ணியம் சித்திக்காததுபோல், பஞ்ச சிருத்தியங்களால் ஸசுவரனுக்கு எவ்விதப் பந்தமும் நேராது. ஸசுவரன் சூரியனைப்போல் பிரகாசித்துக்கொண்டிருப்பதை யன்றி ஒரு தொழிலிலும் செய்பவனால்ல. அவனிடம் செய்கையும் செய்விக்கையுமில்லை.

“ செய்கையும் செய்விக்கையும் மற்றிருக்கும் காந்தச்

சிலைமலைமுன் அயங்கள்வந்து சேட்டிக்கு மாபோல்

செய்கையும் செய்விக்கையும் மற்றிருக்கு மென்முன்

சடமான வுகமெலாம் சேட்டை செய்யும்

\* \* \* \* ” (கைவல்யம்)

“ ஜவகைய சத்தியினு லைங்தொழிலு மாருயிர்க்காய்ச்  
செய்யாமற் செய்யும் சிவம்”

“ வாளிரவி சங்கிதியின் மரைமலர்ந்து வாடிடினும்  
வாளிரவிக் குண்டோ மயல் ” (பதியியல்)

(இப்போது பகவான் அவிவேகிகள் தம் உண்மையை யுணராது சாதாரண மனிதனுக எண்ணுவதைப்பற்றி அருளிச் செய்கின்றார்.)

“ ஏ பார்த்த! சங்கிதானந்த சொருபியாகவும், சர்வப் பிராணிகளிடத் தும் ஆன்மருபமாகவும் உள்ள எண்ணைக் காலதேச வஸ்து பரிச்சேதமற்ற பரமேசுவரனுக அறியாத அவிவேகிகள், சாதாரண மனிதனை வெண்ணி அவுமதிப்பார்கள். அவர்கள் மனதின் கண் ஆகை பொருங்தியவர்களாய்க் கர்மங்களைச் செய்து ஏரகங்களில் சஞ்சரிக்கத் தக்கவர்களாகிய இராக்க தர் முதலியோராவர்.

(இனி தம்மை யறிந்து பூசிப்போர் இத்தகையோர் என்று பகவான் அருள்கின்றார்.)

விவேக ஞானத்தால் எண்ணைப் பரிபூரண சொருபியாகிய பரமேசுவர னை உணர்ந்து, மனதை யடக்கிப் புலன் வழிகளில் செல்லவொட்டாது தடுத்து சதா எண்ணையே ஸ்மரித்துக்கொண்டிருப்போர் தேவர்களாகக் கருதப்பட்டவராவர்.

அவ்வாறு மனவடக்கத்தோடு தங்களைப் பஜிக்கும் புருடர்கள் எவ்விதமாய்ப் பஜிக்கிறார்கள் என்னும் அரச்சனை சங்கைக்குப் பகவான் விடையருள்கின்றார்:—

“ ஏ பார்த்த! காலத்தாலும், இடத்தாலும், வஸ்துவாலும் பரிச்சின்ன மாகக் கருதவொன்றுத் என்னை ஞான தரிசனத்தால் அபேதமாகவும், பலவிதமான சொரூப வணக்கங்களால் பேதமாகவும் (அன்னியமாகவும்) ஞான யோகங்களினால் உபாசனை செய்யா நிற்பர். அவர்களது தன்மையைக் கூறுதும் கேட்பாயாக.

[உபாசகர்களாகிய அதிகாரிகள் உத்தமம், மத்திமம், மந்தம் என்ற மூலகையாய்ப் பிரிச்கப்படுவர்.]

1. உத்தம அதிகாரிகள்—மனதை இந்தியங்களின் வழிசௌல்ல வொட்டாது தடித்து ஒடுக்கி ஞான யோகத்தால் ஈசவரனை அனந்தியமாக உபாசிப்போர்.

2. மத்திம அதிகாரிகள்— ஈசவரனை சொரூபமாக (விக்ரீகாதி உருவங்களாக) அன்னியமாக, உபாசிப்பவர்கள். (சரியை கிரியைகளின் வழியாக ஈசவரனைப் பஜிப்பவர்கள்.)

3. மந்த அதிகாரிகள்— சூரியன், அக்னி முதலிய தெய்வ சொரூபங்களை யுபாசிப்பவர்கள்.

இருவன் சரியையில் ஈசவரனைத் தனக்கன்னியமான சடவடிவாய்க்கண்டு வணக்கிறார்கள். கிரியையில் மந்திர பூர்வமாகத் துதிக்கிறார்கள். யோகத்தில் தனக்குள்ளாகவே தரிசிக்கிறார்கள். ஞானேதயமானவனே அபேதமாய் இரண்டற்ற நிலையில் (தான்துவான நிலையில்) சாக்ஷாத்கார அனுபவத்தை யடைகிறார்கள்.

“ சரிதையிலே மீசன் சடவடிவாய் நின்றான்  
கிரியையிலே மந்திரத்திற் கிட்டி—யருகிறாதா  
ஞானமிலா யோகத்தி இள்ளெளாளியா யேறின்றான்.  
ஞானமதி னாலை னான்.” (ஞானவிளக்கம்)]

“ ஏ பகவான்! இவ்வாறு பல தெய்வங்களை யுபாசிக்கிறார்களே, அந்த அதிகாரிகளைவரும் ஈசவரனாகிய தங்களையே உபாசிக்கிறார்கள் என்பது எப்படி பொருந்தும்? ” என்று அாச்சனை கேட்ட சங்கைக்கு ஸ்ரீபகவான் விடையருள்கின்றார்:—

“ ஏ பார்த்த! வேதத்தில் கூறப்பட்ட அக்னிஷ்டோமாதி யாகங்களும், எக்ஞங்களும், பிதுர்க்களுக்குச் செய்யும் சிரார்த்தம் முதலியலைகளும், மூவித அக்னிகளும், பிரணவாதி மகாமங்திரங்களும் யாவும் நானுக்கிறுக்கின்றேன்.

மேலும் சகல ஜகங்களையும் இரட்சிக்கும் மாதா பிதாவும் பிதா மகரும் நானே. அவரவர்கள் முன் ஜன்மத்தில் செய்த கர்மங்களுக்குத் தக்க சக-

துக்காதி பலன்களையளிக்கும் தாதாவும் நானே. வேதங்களும் பிரணவமும் நானே. எல்லாரும் அடையும் சுவர்க்காதி பலன்களும் நானே. இருவிஜையின் வழியே சீவன்களைப் போவிப்பவனும் நானே. எல்லார்க்கும் தலைவனும், எல்லாப் பிராணிக்ட்கும் சாக்ஷியா யிருப்பவனும் நானே.

(தொடரும்) சீடன்.

### நட்பு.

நட்பு என்பது சிகேகிதர் திருவர் அல்லது பலரிடம் குடிகொள்ளும் உள்ளத்தின் நெகிழிச்சியாம். இவ்வித நட்பு புன்சிரிப்பு முறையில் முதலிய வெளிவேடத்தால் காட்டக்கூடியதல்ல. உள்ளத்தின் அன்பாலே நாட்ட வேண்டியது. இதுபற்றியே நமது திருவள்ளுவரும்,

“ முசங்க நட்பது நட்பன்று நெஞ்சசத்  
தகங்க நட்பது நட்பு ”

என்று திருவாய்மலர்ந்தருளியின்ஸார். ஆதலால் நண்பர்கள் அவசியமாய் உள்ளத்தில் அந்புகொண்டு நடந்துகொள்ளவேண்டும்.

ஒருவன் தீச்செயல்களிற் செல்லும்போது அவ்வாறு செல்லாமற் றடித்து எல்வழிகளிற் செல்லத் தன்னிடலும், அவனுக்கு யாதாயினும் கேவெந்த காலத்தில் அதைத் தடுக்க முயலுதலும், அது முடியாவிடின் அதனால் வருஞ்துன்பத்தை அவனேகூட்டத் தானும் அனுபவித்தலும், எக்காலத்தும் வேறுபடாதிருத்தலும், ஆகிய இவை முதலிய நற்குணங்களை உடையவனே சிகேகன் ஆவான். மனதுற்றுமை யுடைமையே சிகேக விருத்திக்குக் காரணமாம். பெரியவர்களுடைய சிகேகம் பிறைபோல நாளொரு வண்ணமாக வளர்ந்துகொண்டு வரும். கரும்பு நனியிலிருந்து தின்பவனுக்கு மேலே தின்னத் தின்னச் சுவவயை யிகக் கொடுத்துக் கொண்டு வருவதல்போல நல்லோருடைய சிகேகமும் பழகப்பழக உறுதியையும் மனமகிழ்ச்சியையும் மிகவுங் கொடுத்துக்கொண்டு வரும். இவ்வியல்புடைய சிகேகித்ததைப் பெறுதல் யிகுந்த அருமையாம்.

ஒருவரோடொருவர் சிகேகஞ் செய்தல், தகாத செயல்கள் காணப் படுமிடத்து இடித்துப் புத்திகூறி எல்வழிப் படுத்துதற்கன்றித் தம்முட் சிரித்து விளையாடுதற்கன்று. கண்டவிடத்து முகமாத்திரம் மலரும்படி சிகேகிப்பது சிகேகமன்று; மனமும் மகிழும்படிசிகேகிப்பதே சிகேகமாகும்.

ஒருவருடைக் குணங்களை ஆராயாமற் சினேகஞ் செய்தலாகாது. ஆபத்துக்காலத்தில் கைவிடுவோரையும், தமக்குப் பிரயோசனமுள்ள காலத்தில் வந்து கூடி, அது இல்லாத காலத்தில் விட்டு நீங்குவோரையும், மூடைரையும், சொல்லொன்று செய்தலான்று யிருப்போரையும் சினேகஞ் செய்தலாகாது. இதனாலன்றே ஒளவையாரும் “நல்விணக்கமல்ல தல்லற் படுத்தும்” என்று அருளிச் செய்தார்.

இன்பதுன்பங்கள் மனத்தில் அடைபட்டுக் கிடப்பதும் ஒரு பிணி

யாம். “மனக்கவலை பலக்குறைவு” மனத்தில் அடையப்பட்டிருக்கும் இன்பதுன்பங்களை வெளிப்படுத்துவதே மனநோய்க்குப் பரமொத்தம். ஆயினும் இவைகளை வெளிப்படுத்துத்துத்தக்கு ஒரு போக்கு வீடு வேண்டும். அங்கும் போக்குவீடு ஆகின்றவன் நண்பனே — உண்மை நண்பனிடத்தில் உள்ளத்திலுள்ளதை உரைத்துக் கொள்வதால் என்மைகள் இரண்டிலூளவாம். துன்பம் பாதியாகக் குறையும். உவகை ஒன்றிரண்டாம் நண்பனே ஏதற்கும் ஏற்ற வெற்றி சூழ்ச்சி சொல்லுவதற் குரியவன்.

நீர் சேர்ந்தபாலை நெருப்பில் வைத்துக் காய்ச்சும்பொழுது நீர் சுவறு கின்றது; அதுகண்டு தன்னுடன் சேர்ந்த நீருக்கு நேர்ந்த துன்பத்தை சகிக்காது கலத்தின்மேல் பொங்கி அக்னிப்பிரவேசஞ்செய்ய முயற்சின் ரது. அப்பொழுது சிறிது நீரைக் கலத்தில் தெளித்தால் ‘நம் நண்பன் உயிர்த் தெழுந்தான்’ என்று அந்தப்பால் அடங்குகின்றது. அதுபோலவே நேயன் சாமானியனாலும் அவனுக்கு ஒரு துன்பம் வந்துற்றபொழுது உண்மை சினேகிதன் அவனுக்குத் துணை செய்யாமலிரான்.

“ உடுக்கை யிழுந்தவன் கைபோல வாங்கே

இடுக்கண் களைவதாம் கட்பு ”

என்று நாயனார் கூறினார்.

அதாவது ஆடை யவிழுந்தால் கையானது எவ்விதமாகத் துரிதத் துடன் அவ்வாடையைக் கட்டிவிடுகிறதோ, அதுபோல உண்மை நண்பன் தீங்கு வந்த காலத்து நண்பனைக் காப்பாற்றவே வகை தேடுவான்.

அற்றஞானத்தி னறுஞிப் பறவைபோல்

உற்றுழித் தீர்வா ருவல்லர் — அக்குளத்தில்

கொட்டியு மாம்பலும் செய்தலும் போலவே

ஒட்டி யுறுவா ருறவு.

என்பதுபோல், இழிந்தோர் பறவைகள்போல் தம் நண்பரின் செல்வமும் இன்பமும் அனுபவித்து அவர் வறுமையும் துன்பமும் அடைந்த காலத்தில் அவரைவிட்டு நீங்கிப்போய்விடவர். உயர்ந்தோரோ, கொட்டியும் ஆம்பலும்போலத் தமது நண்பர் துன்புற்றகாலத்தில் அவரோடு துன்பத்தை அனுபவித்து அவரைவிட்டு நீங்காதிருப்பர்.

பழுக்கக் காய்ந்த இரும்போடு நீர்த்துளி சேருமாயின் நீர் என்னும் பெயரும் அழிகின்றது. அங்கீர்த்துளி தாமரையிலையின்மீது தங்கிய பொழுது அது முத்துப்போலத் தோன்றுகின்றது. மற்றும் அங்கீர்த்துளியே கடவிலுள்ள இப்பியின் வாயில் விழுமானால் அது அரசரும் விரும்பிக்கொள்ளும் அரிய விலையுள்ள ஆணிமுத்தாகின்றது. இவ்வாறே நமது கட்டைப் பயாரிடம் வைக்கிறோமோ அதற்குத் தக்க பலனே யுண்டாகும். இதற்காகவே “சேரிட மறிந்து சேர்” என்றனர் ஆன்றேர். அதம், மத்திம், உத்தமர்களுடைய சினேகமும் இதுபோலத்தானிருக்கின்றது. மூட்டுருடைய சினேகம் எல்லாத் தீமைகளையும் உண்டாக்குதலாலும்,

அறிவிற்கிறந்த பெரியாருடைய சினேகம் எல்லா நன்மைகளையும் உண்டாக்குதலாலும் சிறியாரோடு சினேகஞ் செய்தலைக் கைவிட்டிப் பெரியாரோடு சினேகஞ் செய்தல் வேண்டும். இச்சினேகத்தால் உடையானுக்கு எவ்வகைப்பட்ட இடர்களும் நிக்கி, எல்லா நன்மைகளும் தாமே உண்டாகும்.

“ அழிவி னஸவநிக்கி ஆறுய்த் தழிவின்கண்  
அல்ல ஒழுப்பதாம் நட்பு ”

எனவும் திருவன்னுவர் கூறினார்.

ஆகையால் மானிடராகப் பிறக்க நாமெல்லோரும் கட்பினராய் ஒத்து வாழ்வோமன்று எல்லாம் வல்ல இறைவனை இறைஞ்சுகின்றோம்.

தி. போ. மாணிக்கவாசகம், வரகநேரி.

### வாசகசாலைகள்.

ஒரு தேசமோ அல்லது ஒரு மனித வகுப்பினரோ வகல வழிகளி லும் முன்னேற்றமடைக்கு சீர்ப்பற்று விளக்குவதற்கு அவர்கள் அறிவையைடைவேண்டிய தவசியம். அது மட்டுமல்ல; அவர்கள் தங்கள் அறிவை மென்மேலும் விசாலப்படுத்திக் கொள்வதும் அவசியமே. இப்படி ஜனங்களுக்குள் அறிவைப் பரவசெய்து அதை விருத்தியாக்கும்படி செய்ய அனேக சாதனங்களுண்டு. அசாதனங்களில் பொது வாசகசாலைகளை ஏற்படுத்துவது ஒன்றாகும்.

வாசகசாலை யென்பது அறிவை மூட்டும் நூல்களும், பலவிதமான புஸ்தகங்களும், முக்யமான தேசேப் பததிரிகைகளும் கொண்டு பொது ஜனங்களின் உபயோகத்திற்கு ஏற்படுத்தப்படு மோரிடம். சாதாரண மாக புஸ்தகங்களென்றால் எல்லா வித புஸ்தகங்களும் அடங்கி விருப்ப தவசியம். தாய்ப் பாகவதியிலுள்ள புஸ்தகங்களும், ஸங்கிருதம், ஆங்கி லம் முதலிய வேறு பாகவதகளிலுள்ள புஸ்தகங்களும் இருக்கவேண்டும். இன்னும், வாசகசாலை பென்றால், குறைந்தது ஒன்று இரண்டு பத்திரிகைகளையாவது வரவழைத்தல் அவசியம்.

இப்பேர்ப்பட்ட வாசகசாலையை நடத்துவது ஒருவரால் எளிதில் முடியாது. ஏனெனில், கடத்துவபவர் மிக்க செல்லவந்தரா யிருக்காலன்றி, புஸ்தகங்களை வாங்குவதற்குப் பணம் செலவழிப்பது கஷ்டமா யிருக்கும். ஆகையால் நான்கு அல்லது ஐந்துபோகள் கூட்டுறவாகச் சேர்ந்துகொண்டு பொதுஜன நன்மைக்காக வாசகசாலையை ஏற்படுத்தல் வேண்டும். ஒவ்வொருவரும் தங்களால்யன்றவாறு பணம் கொடுத்து புஸ்தகங்களை வாங்கவேண்டும். முக்யமான பத்திரிகைகளையும் வரவழைப்பதவசியம். வாசகசாலையைக் காலை மாலை ஆகிய இருவேளைகளிலும் திறந்து வைக்கலாம். குறைந்தது, மாலை சுமார் 3 - மணிமுதல் 8 - மணி வரையில் திறந்து வைப்பது அவசியம். ஏனெனில், அனேக மாய் மனிதர்கள் அவ்வேளைகளில்தான் ஒழிவுபெற்று வாசகசாலைக்கு

வருவார்கள். இப்படி ஒரு நல்ல வாசகசாலையை ஸ்தாபித்து விட்டால் அதனால் பொது ஜனங்களுக்கு எவ்வளவோ நன்மை யுண்டு.

சில இடங்களில் வாசகசாலையின் பிரயோஜனத்தை யடைவதற்கு மாதம் மாதம் சந்தாத்தொகை ஏற்படுத்தி யிருக்கிறார்கள். சந்தாத்தொகை செலுத்தும் அங்கத்தினர்தான் வாசகசாலைக்குச் செல்லலாம் என்று விதி ஏற்படுத்துகிறார்கள். இந்த ஏற்பாடு வாசகசாலையின் அபிவிருத்திக்கு எதுவாயிருந்தாலும், தற்காலத்தில் சந்தாத்தொகை என்றேற்படுத்துவிட்டால் ஜனங்கள் கேருவது கஷ்டம். காக்கொடுத்து வாசகசாலையின் அங்கத்தினராகச் சேரப் பிரியப்படார்கள். ஆகையால், பொதுஜன நன்மையையே கூகியமாக்ககொண்டு ‘இலவச வாசகசாலை களையே’ ஏற்படுத்துவது தேசாபிமானிகளான தனவாந்தர் செய்யத்தக்க காரியம்.

சில இடங்களில் இவ்வளவு உத்தமமாக, சிலர் கூட்டுறவாகச் சேர்ந்து கொண்டு புஸ்தகங்களையும் பத்திரிகைகளையும் வரவழைத்து வாசகசாலையை யேற்படுத்துவது கஷ்டமான காரியமா யிருக்கலாம். அப்படி இருந்தாலும், ஒருவரே தம்முடைய செலவில் ஒன்றிரண்டு தினசரிப் பத்திரிகைகளையும் வாரமாதாந்தரப் பத்திரிகைகளையும் மட்டும் தருவித்து அவைகளைக்கொண்டு வாசகசாலை ஏற்படுத்திப் பொதுஜன நன்மையைச் செய்வது மிகவும் சிலாக்யமே. “ஒன்றுமில்லாததற்குக் கொஞ்சமிருந்தாலும் கல்லதே” (Something is better than nothing) என்னும் பழ மொழிப் பிரகாரம், கையில் இருப்பதைக் கொண்டு பொது ஜன நன்மைக்காக வாசகசாலைகள் ஏற்படுத்துவது மிகவும் நல்லதே.

பத்திரிகைகளைப்பற்றி ஒரு விஷயம் இல்லிடம் சொல்லவேண்டியிருக்கிறது. அனேக வாசகசாலைகளில் சீமையிலிருந்து வரும் (Punch) ‘பஞ்சு’ முதலிய அதிகப் பிரயோஜனமில்லாத பத்திரிகைகள் அதிகமாக வரவழைக்கப்படுகின்றனவே யன்றி, நம் நாட்டில் வெளியிடப்படும் பத்திரிகைகள் ஆதரிக்கப்படுவதில்லை. இதேனே வீண்மயக்கம்! நமது நாட்டிலேயே, எவ்வளவோ அறிகை யளிக்கும் சிறந்த லார மாதாந்திரப் பத்திரிகைகளிருக்கும்போது, நிரந்தரமான விஷயமொன்றுமே அடங்கி யல்லாத (Punch) முதலிய மேல் நாட்டுப் பத்திரிகைகளை மட்டும் வரவழைப்பது அழகல்ல. நம் நாட்டு தேசியபத்திரிகைகளை ஆதரிப்பதே மிகவும் அவசியம். ஜனங்களுக்காகப் பாடுபட்டு உழைத்து வரும் பத்திரிகைகளை நாம் ஆதரிக்கவேண்டாமா? உதாரணமாக, “ஹிங்கு,” “ஸ்வராஜ்யா,” “சுதேசமித்திரன்” முதலிய பத்திரிகைகளை நாம் ஆதரிக்கலாம். ராஜ்ய விஷயங்களிலே கலக்காது, ஜனங்களினுடைய கேஷமத்தையும் முன்னேற்றத்தையுமே கருதி, ஜனசாரம், மதம் முதலிய விஷயங்களில் பாடுபட்டு உழைத்துவரும் நமது “ஆனந்தபோதினி”யைப், போன்ற பத்திரிகைகள் ஆதரிக்கப்படவேண்டியது மிகவும் அவசியம்.

நிற்க, இப்பேர்ப்பட்ட வாசகசாலைகளின் பிரயோஜனங்களைப்பற்றிக் கொஞ்சம் கவனிப்போம். முதல் முதல் ஒரு வாசகசாலை இருப்பதினால் ஜனங்களுக்கு கல்வி அபிவிருத்தி உண்டாகிறது. அடிக்கடிபோய்ப் பல வித புத்தகங்களை எடுத்துப் படிப்பதனால் பற்பல விஷயங்களை அறிந்து ஞானம், விவேகம், அறிவு முதலியவைகளை விருத்திசெய்துகொள்ள எது ஏற்படுகிறது. ஆகவே, பொது ஜனங்களின் கல்வி விருத்தியடைகிறது. இரண்டாவதாக, பத்திரிகைகளைப் படிப்பதனால் உலகத்தில் நடக்கும் விவகாரங்களை அறிகிறோம். மனிதவாழ்க்கையின் பல துறைகளிலும் ஏற்படும் மாறுதல்களும், சீர்திருத்தங்களும், நாகரீக அபிவிருத்தியும் நமக்குத் தெரியவருகின்றன. அதனால், நாமும் நம்மை முன்னேற்றிக்கொள்ள வேண்டி அவைகளில் வேண்டியவைகளைக் கைக்கொண்டு அனுஷ்டிக்கி ரோம். இதுமட்டுமல்ல. பெரிய ராஜ்ய மதவிஷயங்களில் பல பிரமுகர்களிலுடைய அபிப்பிராயங்களும், விவாதங்களும் நமக்குத் தெரிய எது வண்டாகிறது. இப்படியாக, நாம் இருந்த விடத்திலேயே இருந்து கொண்டு, வாசகசாலையில் நுதவியால், கல்வி, அறிவு, ஞானம், விவேகம் முதலியவைகளை வேண்டுமொவும் விருத்தி செய்துகொள்வதுமன்றி, உலக நடவடிக்கைகளை யெல்லாம் அவ்வப்பொழுது அறிந்துகொண்டிருக்கி ரோம். இப்படி வாசகசாலையானது ஜனங்களை எல்லா விஷயங்களிலும் முன்னேற்றமடையும்படி செய்கிறது. ஒவ்வொரு பட்டணம் தோறும், கிராமங்தோறும் இப்பேர்ப்பட்ட வாசகசாலைகள் இருந்தால், நமது நாட்டிற்கே ஒரு பெரிய நன்மை. நமது நாடு முழுதும் ஸகல விஷயங்களிலும் முன்னேற்றமடைஞ்து, மேலாண ஸ்திதியைப் பெற்று விளங்குமென்பதற்கையமில்லை.

R. நாாய்னஸ்வாமி, தஞ்சாவூர்.

**துறிப்பு:**—நமது கண்பர் கூறியபடி வாசகசாலைகளுக்குப் பொருள் வேண்டிய தவசியமே. பண்மில்லாமல் எக்காரியமும் நடவாது. பத்திரிகைகளை வரவழைக்கவும் புத்தகங்கள் வாங்கவும் பணம் வேண்டும். ஒருவரே அதைச் சமாளிக்க முன் வருவது கடினம். பணமிருந்தால் மனமிராது. மனமிருப்பவரிடம் பணமிராது. அதிலும் நம் நாட்டிலுள்ள செல்வங்களில் பெரும்பாலர் ஒரு பெரிய அதிகாரி வருவதாயின் அவரை வரவேற்க 500 ரூபாய் வேண்டுமோயினும் வலியங் கொடுத்துத் தமது கரத்தால் அந்த அதிகாரிக்குப் பூமாலை சூட்டும் கெளரவும் கிடைத்தால் சொர்க்கமே கிடைத்ததாக மகிழ்வார்கள். இன்னும் ஒரு பட்டம் கிடைப்பதாயின் ஆயிரக்கணக்காய்க் கொடுப்பார்கள். தாய் நாட்டின் பொதுவலத்திற் கென்று கேட்டால் அது பயனற்ற செலவெனக் கருதுவார்கள்.

ஆகையால் தேசமுன்னேற்றத்தில் அக்கறையுடைய அபிமானிகள் சிலர் ஒன்றுமேர்த்து நிலையான சந்தாதாரர்களாய் இருந்து வாசகசாலையைத் தாபித்து நடத்தவேண்டும். அவர்களுக்கு அங்குள்ள புத்தகங்களை ஒவ்வொன்றுக்காய்க் கொடுப்பார்கள். தாய் நாட்டின் பொதுவலத்திற் கென்று கேட்டால் அது பயனற்ற செலவெனக் கருதுவார்கள்.

கள் இருக்கவேண்டும். வாசகசாலைக்கு வந்து புத்தகங்களையோ பத்திரிகைகளையோ வாசித்துப்போக விரும்புகிறவர்களுக்கு சொல்ப சந்தா ஏற்படுத்தவேண்டும்.

இவ்வளவேஷ நடந்தாலும் அதில் சேர்ந்திருக்கும் கூட்டத்தாரின் சுயலமாகவே முடிகிறது. நம் தாய் நாட்டின் முன்னேற்றத்திற்காகப் பாடுபட்டவேண்டுமாயின்,

1. தினம் மாலை 6-மணிக்குமேல் ஒரு மணி ரேமாவது கைத் தொழிலாளிகள், ஏழூகள் முதலிய பாமரர்க்குக் கல்வி இலவசமாய்க் கற்பிக்கவேண்டும். கற்பிக்கும் தொழிலைத் தேசாபிமானமுடைய வாசகசாலை அவயவிகள் வாரமொரு முறை ஒவ்வொருவர் முறையாய் ஏற்றுக் கொள்ளலாம்.

2. பாமரர்களுக்குப் பத்திரிகையிலுள்ள முக்கிய விஷயங்களை வாசித்துக்காட்டி அவர்களுக்குத்தேச பக்கியும், நம் தாய் நாட்டின் முன்னேற்றத்திற்கு நாம் செய்யவேண்டிய தின்னதென்ற விஷய வுணர்ச்சியும் உண்டாகுமாறு செய்யவேண்டும்.

இத்தகைய காரியங்களைச் செய்தால்தான் வாசகசாலைத் தாயித்து நடத்துவது பொதுவை ஊழியமாகிய தேசத் தொண்டாகும்.



பத்திரிகாசீரியர்.

**அம்பாவிகை அல்லது அதிசய மரணம்.**

(238-ம் பக்கத் தொடர்ச்சி.)

ஆனந்தவிங் பவானியை நோக்கி “பயப்படாதே. சந்தி செய்யாமல் தரையில் உட்கார். நான் சங்கதி தெரிந்து வருகிறேன்” என்று கூறிவிட்டுப் புறப்பட்டான். அவன் மடியிலிருந்த தன் கைத்துப்பாக்கியைக் கையில் பிடித்துக்கொண்டு மெதுவாய் அம்மனித னிருக்கு மிடத்தை நோக்கிச் சென்றான். கிட்டே செல்லச் செல்ல அம்மனிதன் என்னளவுகூட அசைவின்றி யிருப்பதாய்த் தெரிந்தது. ஆனந்தவிங் ஒரு சமயம் இது எதிரிகளின் சதியாலோசனையா யிருக்கக் கூடுமென்று மிக்க எச்சரிக்கையோடு இன்னும் நெறுக்கினான். அப்போதும் அம்மனிதன் அசையவில்லை. சற்று சந்தி செய்து பார்த்தான். அப்போதும் அவன் அசையவில்லை. கொஞ்சம் அதிகமாகவும் சத்தம் செய்து பார்த்தான். அவன் அசையவேவில்லை. கடைசியில் அருகிற்சென்று அவன் தோளைப் பற்றினான். அப்போதும் அசையவில்லை. குனிந்து அவன் முகத்தைப் பார்த்தான். உடனே சங்கதி தெரிந்துவிட்டது. அவன் பின்மாயிருக்கிறான். அதோடு அங்கு தோய்ந்திருந்த இரத்தக் கரைகளால் அவன் கொல்லப்பட்டான் என்றும் தெரிந்துகொண்டான்.

**4-வது அத்தியாயம்.**

ஆனந்தவிங் மூன்றேயோசனை யுடையவனுதலால் சவத்தை யப்படியே அசைக்காமல் விட்டுவிட்டுத் திரும்பி பவானியிடம் வந்தான். அவன் “அய்யோ அந்த ஆள் இன்னும் அங்கேயே யிருக்கிறேனே” யென்றான்.

ஆனந்த:—“ஆம் அது சவம்” என்றான்.

அதைக் கேட்டதே யவள் திடுக்கிட்டு “ஐயோ!” என்றான்.

ஆனந்த:—“வா! அவன் உனக்குத் தெரிந்தவனு பார்ப்போம்” என்று அவளை யழைத்துக்கொண்டு சென்றான்.

இருவரும் சவம் இருக்குமிடத்திற்குச் சென்றதும் ஆனந்தவிங் சவத் தின் முகத்தை திருப்பிக்காட்டி இவன் யார் தெரிகிறதாபார் என்றான்.

பவானி யம்முகத்தைக் கண்டதே அவற்றிப் பின்னிடைந்தான். ஆனந்தவிங் “அவன் யார் தெரிகிறதா?” என்று கேட்டான். அம்மாது ஆம் தெரியும். இவன் பெயர் அச்சதன் இவன் என் தாயார் இறந்த போது மரணசாசனம் ஏழுதிய லாயருடைய குமாஸ்தா” என்றான்.

ஆனந்த:—“சறுப்பண்ணன் இக்கொலையால் அனுகூலமடைவானல்லவா? பவானி:—“ஆம் அப்படித்தான். அதோ பார்” என்று இறந்தவன் தேகத் தில் காயம்பட்டிருந்த விடத்தைக் காட்டினான்.

அவன் அணிந்திருந்த உட்சட்டையின் பொத்தான்கள் கழுற்றப்பட்டிருந்தன. அவன் ஹிருதயத்தில் ஒரு சண்னமான ஈட்டியால் நேராய்க்குத்தப்பட்டிருந்தது.

பவானி “இது மலையாளத்தான் வேலை” என்றான்.

ஆக:—அப்படியா?

பவானி:—“ஆம்” என்றான்.

ஆனந்தவிங் அதன் உளவு ஏதாவது அகப்படிகிறதாவென்று கவனித்தான். அதற்குள் அம்மாது, “அந்தோ சவப்பெட்டியிலிருக்கும் உயிர்ப்பிராணியை மறந்துவிட்டாயே” என்றான்.

ஆனந்தவிங் ஆம் ஆம் என்று உடனே அவளை யழைத்துக்கொண்டு அம்பாலிகையின் சவக்குழிக்குச் சென்றான்.

இருவரும் அங்கு சென்று நின்றதும் ஆனந்தவிங் சவக்குழியின் கதவைத் தொட்டிப் பார்த்தான். அது பூட்டப்படாமலிருந்தது. அதைக் கண்டதே மிக்க வியப்படைந்து, “ஆ! காரியம் மிஞ்சிவிட்டது” என்றான். பவானி, “என்ன? என்ன?” என்றான்.

ஆனந்தவிங் “வந்துபார்” என்று கூறிக்கொண்டே கதவைத் திறந்து உள்ளே சென்று தன்னிடமிருந்த இராந்தலைத் திறந்தான். இவர்கள் கண்முன் சவப்பெட்டி யிருந்தது.

பவானி சந்தோஷமடைந்து “ஆ பெட்டி யிதோ விருக்கிறது” என்று ஆவலோடு கூறினான்.

ஆனந்த:—“இரு பார்ப்போம்” என்றான். அவன் மனதில் சவப்பெட்டி யிருந்தாலும் உள்ளே யொன்றுமிராது என்றே எண்ணிக்கொண்டு ஒரு கையால் அப் பெட்டியை மிழுத்தான். அது பளுவா யிருப்பதைக் கண்டதே யவனும் மிக்க வியப்படைந்துவிட்டான்.

பெட்டியை மெதுவாய் இழுத்துவந்து இராந்தலைப் பவானியிட மளித்து தன்னிடமிருந்த ஒரு திருப்புளியை யெடுத்து பெட்டியின் மேல் பலகையைக் கழற்றினான். இருவரும் உடனே உள்ளே யிருந்த உருவத்தை நோக்கினார்கள். உடனே இருவரும் வீரிட்டலறி “இதென்ன அதிசய கோரம்” என்றார்கள்.

அப்பெட்டியில் ஒரு பெண்ணின் சவமே யிருந்தது. ஆனால் அது முகம் புகைறிமடைந்து மிக்க அகோர மாறுதலடைந்திருந்தது. தலை மயிர்மட்டும் அம்பாவிகையின் கூந்தலைப்போலவே செழித்து வளர்க்கிறுக்கிறது.

பவானி ஆனந்தவிங்கின் பக்கத்திலிருந்து அவ்வருவத்தை யுற்றுப் பார்த்து “இது இறந்த தேகம்தானே?” என்றான்.

**ஆனந்த:** — ஆம்.

பவானி:—“அய்யோ! இவள் சவப் பெட்டிக்குள் இருக்கும்போதே ஸ்மரணை வந்து விட்டது. காற்றில்லாததால் மூச்சு தின்னரி மிக்க பரிதாபமாய் இறந்துபோ யிருக்கிறான்” என்றான்.

**ஆனந்த:** — இவள்வு விகாரம் இதற்குள் எப்படி யுண்டாய்விட்டது.

பவானி:— பெட்டியிலிருக்கும்போதே ஸ்மரணை வந்துவிட்டதால் மூச்சு விட முடியாமல் இரத்தம் முகத்திலேறி யங்கேயே நின்றுவிட்டது.

**ஆனந்த:** — ஒருக்காலுமில்லை. இவள் செத்து ஒருவாரமாய் விட்டது.

பவானி:— ஒருக்காலுமில்லை.

**ஆனந்த:** — இல்லை நான் கூறுவது உண்மை.

பவானி:— அப்படியாயின் இது அந்த மலையானத்தான் செய்த சாமார்த்தியம்.

**ஆனந்த:** — இது அம்பாவிகையின் சவமல்ல.

பவானி:— இல்லை. ஒருக்காலுமில்லை நான் பிரமாணிக்கம் செய்வேன். இது அவனுடைய தேகமே.

ஆனந்தவிங் அதைப்பற்றி யொன்றும் கூறாமல் “சரி இனி நமக்கு இங்கே ஒரு வேலையுமில்லை. வா போவோம்” என்று கூறிவிட்டுச் சவப் பெட்டியின் மேல்மூடியை முன்போலவே ஆணிவைத்து கைத்து அதை யிருந்த விடத்தில் வைத்துவிட்டு சவக்குழியைவிட்டு வெளிவந்து கதவைப் பழையபடியே மூடிவிட்டான்.

பிறகு பவானியை நோக்கி “நீ யின்கேயே நின்றுகொண்டிரு. ஓரடி இதை விட்டு நகராதே. நான் வருமட்டும் இங்கேயே யிரு பத்திரம்” என்றான்.

பவானிக்கு ஒன்றும் விளக்கவில்லை யாதவால் “ஏன் என்னை யிங்கேயே நிற்கச் சொல்கிறோய்?” என்றாள். (தொடரும்)

ஆரணி-துப்புசாமி முதலியார்.

ஒரு தற்புள்ள மாது.

ராமநாதபுரம் ஜில்லா மாஞ்சமுத்தூரைத் தாலூக்கா ஆண்டு கொண்டான் என்ற கிராமத்தில் பள் அல்லது குடிம்பன் என்ற சாதியைச் சேர்ந்த கறுப்பனென்பவன் தனது மனைவியான பெரிய கறுப்பி என்பவள் வியபி சாரம் செய்துவிட்டதாக ஒருவன் வார்த்தையைக்கேட்டு அவளை வெட்டப் போனான். அப்போது அவன் சுற்றாரும் பிறகும் நூற்றுக் கணக்கானவர் கூட்டம் கூடி விசாரித்தார்கள்; அவன் வியபிசாரம் பண்ணின்தே யில்லை யென்று பஞ்சாயத்தார் முன்னிலையில் சத்தியமாகக் கூறினான். அதைக் கணவன் அங்கீரியாது கொழுவை அக்கினியில் பழுக்கக் காய்ச்சி அந்தக் காய்ச்சி கொழுவை எடுத்துக் கையில் கொடுத்தால்தான் மெபுவேன்; இல்லாவிட்டால் இவளை வெட்டுவேன் என்று கூறினான்; அவன் அப்படியே செய்வேனென்று பஞ்சாயத்தார்கள் முன் நெருப்பில் இரும்புக் கொழுவைக் காய்ச்சிக் கையிலெழுத்துக் கொண்டுவந்து கணவன் கையில் கொடுத்தார். அவன் அதன் சூட்டைச் சகிக்க சக்தியில்லாத வனும் பயந்து வாங்கவில்லை. அவன் மனைவியைப் பொதுஜனங்கள் யாவும் பூசித்து அவளைச் சந்திரமதி யென்று போற்றினார்கள். (இ-ச.ர.)

**தற்பிப்பு :**—இத்தகைய கற்புடைய மாதர்கள் இப்போதும் நம் நாட்டிலில்லை. சில வருடங்களுக்குமுன் வட ஆற்காடு ஜில்லாவில் ஒரு உத்தமி காயும் எண்ணெயில் கைதோய்த்திருக்கிறார்கள். கற்பின் மகிழைக்கு அளவில்லை யென்பதை நம் நாட்டுச் சுகோதரிகள் மறக்கலாகாது.

பத்திரிகாசீரியர்.

பகிரங்கப் புத்தகாலயம்.

தஞ்சாவூர் அரண்மனையிலுள்ள புத்தகாலயம் பதினாறும் நூற்றுண்டின் பிற்பாகத்தில் நாய்க்க அரசர்கள் ஆண்டகாலத்தில் தாபிக்கப்பட்டது. அதற்கு “தஞ்சாவூர் சரபோஜிமகாராஜா சரஸ்வதி மஹால் புத்தகாலயம்” என்று பெயர். அது சரபோஜிமகாராஜாவின் உருவச்சிலை அமைக்கப் பட்டிருக்கும் நாய்க்கர் தர்பார் ஹாலுக்கு எதிரிலிருக்கிறது.

இப்புத்தகாலயத்தில் ஓலையிலும் கடிதத்திலும் எழுதியவைகளாக சமார் இருபத்தையாயிரம் நூல்கள் இருக்கின்றன. இவை தேவநாகரி, நங்தினாகரி, தமிழ், தெலுங்கு, கன்னடம், மலையாளம், சிரந்தம், வங்காளி, உரியா பாஷாஷ்களில் இருக்கின்றன. இவற்றில் ஏறக்குறைய எல்லாவித சாத்திரங்களைப்பற்றிய நூல்களும் இருக்கின்றன. பெரும்பாலான நூல்கள் வடமொழியிலேயே யுள்ளன. இவையன்றி 5000 ஆக்கிலம், பிரண்சு, ஐர்மென், லாடின், சீரீக், இடலி பாஷாப் புத்தகங்கள் இருக்கின்றன. அவைகள் 19-வது நூற்றுண்டின் முற்பாதியில் மேல் நாட்டில் பிரசரிக் கப்பட்டனவ. இவையன்றி விசேஷமான தேச விஷயங்களைப்பற்றிய அச்சுப் பிரதிகளும், சித்திரப்படங்களும் சேராம்செய்து வைக்கப்பட்டிருக்கின்றன. பூர்வீகத்திலேயே நம் நாட்டில் இத்தகைய விவகாரங்களுண்டாகி யிருந்தன.

உலகிலுள்ள பேரிய வாசக சாலைகள்.

இங்கிலாந்திலுள்ள பிரிடிஷ் பொருட் தாட்சிச்சாலையிலிருக்கும் வாசகசாலையில் 40 இலட்சம் புத்தகங்களிருக்கின்றன.

பாரிவிலுள்ள ஜாதீய வாசகசாலையில்— 30 இலட்சம் புத்தகங்களுள்.

அமெரிக்கா ஜூக்கியம் மீராஜங்களில் வாழிக்டன் கரிலுள்ள காங்கிரஸ் வாசகசாலையில் 25 இலட்சம் புத்தகங்களிருக்கின்றன.

**“ஆனந்தபோதினி” பஞ்சாங்கம்.**

**உத்ரோத்காரினூல் மாசிமீ—கலி 5025-சாலிவாகனம் 1846  
பசலி 1333—கோல்லம் 1098-99—ஹிலூரி 1342  
இங்கிலீஸ் 1924 லூ பிப்ரவரிமீ—மார்ச்சமீ**

எண்	பிப்ரவரி	வாராவி	திதி	ஈந்தத்திரம்	யோகம்.	விசேஷங்கள்.
1	13	புது	அ 20-43	ஃகிரு 37-0	அ 37-0 சித்	கிநுத்திகை
2	14	வியா	நவ 26-53	ஃரோ 44-0	மர 60	மத்வங்வயி, முமதாங்கர் தீர்த்தம்
3	15	வெ	தச 32-8	மிரு 50-13	சித் 60	நாமகரணம் காதுகுத்த
4	16	சனி	ஏ 36-13	திரு 55-13	சித் 60	மத்வசர்வ ஏகாதி
5	17	ஞா	து 38-48	புனர் 48-48	சித் 60	பிழமுதுவாதசி
6	18	திங்	திர 39-53	பூச 60	சித் 60	பிரதோஷம், சர்வ முகூர்த்தம்
7	19	செவ்	சது 39-25	பூச 0-50	சித் 60	மீனுயனம் நா-52-0
8	20	புது	ஓ 37-10	ஆ மி 1-23	சித் 60	மாசிமீகம், பெளர்ணமி
9	21	வியா	பிர 34-40	மக 0-38	அ 0-38 சித்	மாசபகுளம்
				பூர் 58-48		[முகூர்த்தம்
10	22	வெ	துதி 30-25	உத் 56-3	சித் 56-3 அ	தானியம் வாக்க, சர்வ
11	23	சனி	திர 25-40	அஸ்ர 2-38	மர 60	
12	24	ஞா	சது 20-18	சித் 48-53	சித் 60	
13	25	திங்	பஞ்ச 14-43	சுவா 15-3	அ 45-3 சித்	
14	26	செவ்	சஷ்ட 8-55	விசா 41-33	மி 11-33 சி	
15	27	புது	சப்ள 3-25	அனு 37-30	சித் 60	
			அஷ்ட 58-0			
16	28	வியா	நவ 58-5	கேட் 34-10	ஏ 34-10 சி	
17	29	வெ	தச 48-35	மூல 31-13	அ 31-13 ம	
18	கி 1	சனி	ஏ 44-43	பூரா 28-53	சித் 60	
19	கி 2	ஞா	து 41-33	உத் 27-13	அ மி 60	
20	கி 3	திங்	திர 39-13	திரு 26-20	அ 26-20 சி	
21	கி 4	செவ்	சது 37-53	அவி 26-20	ஒ 26-20 ம	
22	கி 5	புது	ஓ 37-35	சக்த 27-28	ஒ 27-28 அ	சர்வத்திர அமாவாசை
23	கி 6	வியா	பிர 38-38	பூர்ட் 29-48	ஒ 27-28 அ	பால்குணசுத்தம்
24	கி 7	வெ	துதி 40-53	உத்-33-15	ஒ 33-15 அ	சந்திர தரிசனம் 4-ம் பிரபோல் தோற்றும்
25	கி 8	சனி	திர 44-28	ஏவ-38-3	ம 38-3 சித்	பிரயாணம் விலக்க
26	கி 9	ஞா	சது 49-10	அச 13-55	சித் 60	ஸாந்த, மாச சதுர்த்தி விரதம், சர்வ முகூர்த்தம்
27	கி 10	திங்	பஞ்ச 54-43	பரணி 50-40	அ 50-40 ம	அடுப்புவைக்க [குக்
28	கி 11	செ	சஷ்ட 60	ஃகிந்த 58-0	ஒ 58-0 அ	கிநுத்திகை, திருத்தினஸ்பி
29	கி 12	புது	சஷ்ட 0-53	ஃரோ 60	ஒ 60	திருத்தினஸ்பி பிரிகுக், சர்வ முகூர்த்தம்

சக்		
சுரி		
கே	12 வத-செ	
	17 வகும்-புத	
புத	20 வமே-சக்	ராகு
ஞா		
சனி		
செ		

மஹா சிவாத்திரி

சர்வத்திர அமாவாசை பால்குணசுத்தம்

சந்திர தரிசனம் 4-ம் பிரபோல் தோற்றும் பிரயாணம் விலக்க

ஸாந்த, மாச சதுர்த்தி விரதம், சர்வ முகூர்த்தம் அடுப்புவைக்க [குக் கிநுத்திகை, திருத்தினஸ்பி திருத்தினஸ்பி பிரிகுக், சர்வ முகூர்த்தம்